

تجھ کو معلوم نہیں

(فلمی نغمات)

حمایت علی شاعر

مرتب

انور جنیں قریشی

نغمہ نگار

Himayat Ali Shair

C.B.45, Al-Falah Society

Shah Faisal Colony, Karachi-75230 Pakistan.

Ph: 4571322

اپنے عزیز دوست

مشہور میوزک ڈائریکٹر

خلیل احمد کے نام

جس کی خوب صورت موسیقی نے میرے نعمات کو ابدی عنایت عطا کر دی

حمایت علی شاعر

۲۰۰۷ء

اوج کمال

محمد شہزاد شفیق

50 روپے

تازہ ایڈیشن

اہتمام

کمپوزنگ

قیمت

زیر اہتمام

ماہنامہ دنیائے ادب کراچی

6،623 فلور، ریگل ٹریڈ اسکوائر ریگل چوک، صدر۔ کراچی 74400

Ph: 92-21-8480816 / 0212018365

Cell: 0300-2797271 E-mail: dunyaeadab@yahoo.com

۴۶	احمد رشیدی	۱۶۔ واللہ، سر سے پاؤں تلک موج نور ہو
۴۷	مہدی حسن	۱۷۔ اے جان وفا دل میں تیری یاد رہے گی
۴۹	مالا	۱۸۔ ہوانے چیکے سے کہہ دیا کیا
۵۰	نور جہاں - مسعودرانا	۱۹۔ کلی مسکرائی جو گھونگھٹ اٹھا کے
۵۲	احمد رشیدی	۲۰۔ تو حسین، تیرا جہاں حسین
۵۳	مسعودرانا	۲۱۔ تم سا حسین کوئی نہیں کائنات میں
۵۵	احمد رشیدی	۲۲۔ گل کہوں، خوشبو کہوں، ساغر کہوں، صہبا کہوں
۵۶	سلیم رضا	۲۳۔ جب سے دیکھا ہے تمہیں دل کا عجب عالم ہے
۵۷	نور جہاں	۲۴۔ زندگی کی ہر مسرت آپ کے پہلو میں ہے
۵۸	مالا	۲۵۔ ہم بھی ہیں پیار کے قابل کبھی سوچا ہی نہ تھا
۵۹	مجیب عالم	۲۶۔ میں خوشی سے کیوں نہ گاؤں، مراد دل بھی گارہا ہے
۶۰	مالا	۲۷۔ اے خدا تیرے جہاں میں میری قیمت کیا ہے
۶۱	فریدہ خانم - نسیم بیگم	۲۸۔ رہے برس برس تو شادمان (کلاسیکی نغمہ)
۶۲	نسیم شاہین	۲۹۔ لاج کرنا مورے بالم، نجر یا ہم سے ملاؤ
۶۳	احمد رشیدی	۳۰۔ مانا کہ حضور آپ ہزاروں میں حسین ہیں
۶۵	سلیم رضا - مالا	۳۱۔ ہم نے تو تمہیں دل دے ہی دیا اب تم یہ بتاؤ کیا دو گے
۶۷	نور جہاں	۳۲۔ کوئی میرے محبوب سادیا میں نہیں ہے
۶۹	احمد رشیدی	۳۳۔ یہ خوشی عجب خوشی ہے، اسے جانے کیا زمانہ
۷۰	مسعودرانا	۳۴۔ یہ دنیا کسی کی ہوئی ہے نہ ہوگی
۷۲	ناہید نیازی	۳۵۔ ہم نے تو محبت میں تم کو بھی خدا جانا
۷۳	مسعودرانا	۳۶۔ دنیا کا یہ دستور ہے دنیا سے گلہ کیا
۷۴	نور جہاں	۳۷۔ میرے محبوب تجھے یاد کروں یا نہ کروں
۷۵	بلیقیں خانم	۳۸۔ بلما ناٹھی ---
۷۷	احمد رشیدی، ناہید نیازی	۳۹۔ رات جوان ہو گئی تیرے شباب کی طرح
۷۹	آرژن پروین	۴۰۔ اے خدا تو ہی بتا، جرم کیا میں نے کیا

ترتیب

۹	انور جبین قریشی	عرض مرتب
۱۰	حمایت علی شاعر	میری فلمی شاعری
۲۳	الیاس رشیدی	شاعر کی فلمی شاعری
نغمات		
۲۷	نور جہاں	۱۔ اے حبیب کبریا، اے رحمت اللعالمین
۲۸	ترنم، حمایت علی شاعر	۲۔ اور بھی غم ہیں زمانے میں غم دل کے سوا
۳۰	احمد رشیدی	۳۔ کسی چمن میں رہو تم بہار بن کے رہو
۳۱	نور جہاں	۴۔ نہ چھڑا سکو گے دامن نہ نظر بچا سکو گے
۳۳	احمد رشیدی - مالا	۵۔ جب رات ڈھلی تم یاد آئے
۳۴	سلیم رضا	۶۔ تجھ کو معلوم نہیں تجھ کو بھلا کیا معلوم
۳۵	ناہید نیازی	۷۔ تجھ کو معلوم نہیں تجھ کو بھلا کیا معلوم
۳۶	مہدی حسن	۸۔ خداوند! یہ کیسی آگ سی جلتی ہے سینے میں
۳۷	نور جہاں	۹۔ ہر قدم پر نت نئے سانچے میں ڈھل جاتے ہیں لوگ
۳۸	مہدی حسن	۱۰۔ اس کے غم کو غم ہستی تو مرے دل نہ بنا
۳۹	مسعودرانا	۱۱۔ ہم بھی مسافر تم بھی مسافر، کون کسی کا ہووے
۴۱	مالا	۱۲۔ میں نے تو پریت نبھائی، سا نور یارے نکلا تو ہر جائی
۴۲	مہدی حسن	۱۳۔ نوازش کرم، شکر یہ، مہربانی
۴۳	مسعودرانا	۱۴۔ سامنے رشک قمر ہو تو غزل کیوں نہ کہوں
۴۴	مسعودرانا - مالا	۱۵۔ دور ویرانے میں اک شمع ہے روشن کب سے

۱۱۵	رُشدی، ناہید، نجمہ نیازی	۶۶۔ راتِ الصبیح علیٰ قصرًا	۸۰	ناہید نیازی	۴۱۔ پیار کا سماں، آرزو جواں
			۸۱	رُشدی۔ ناہید نیازی	۴۲۔ میری نظر میں کیا ہوتی، کیا ہوں میں
			۸۳	ناہید نیازی	۴۳۔ کیسا ہے یہ جہاں
۱۱۶	بشیر احمد قوال	۶۷۔ یہ لکھڑے پہ آئچل کہ چندا پہ بادل	۸۵	احمد رُشدی	۴۴۔ بل دے کے نہ یوں زلفوں کو جھٹک
			۸۷	آزرن پروین	۴۵۔ او مانجھی رے۔۔ لہ لہ آج کوئی گیت سنائے
			۸۹	احمد رُشدی	۴۶۔ چاند سے چاندنی جدا ہو سکتی ہے
۱۱۷	آزرن پروین اور ہمنوا	۶۸۔ بھولی دُلہنیا کا جیالہرائے	۹۰	نسیم بیگم	۴۷۔ دل ایک بار چاہے تو سو بار دیکھنا
۱۱۹	نسیم شاہین	۶۹۔ لال بنی مری موتین والی	۹۱	مالا	۴۸۔ ہونٹوں پہ دل کی بات جو آئے تو کیا کروں
۱۲۰	آزرن پروین	۷۰۔ چھوڑ چلی رے سکھی، بابل کا گھر وا	۹۲	احمد رُشدی	۴۹۔ تمہیں کوجا ہے مراد دل زبان کہے نہ کہے
			۹۳	آزرن پروین	۵۰۔ ہر ایک ستم بنتے ہوئے ہم نے سہا ہے
			۹۴	احمد رُشدی۔ نجمہ نیازی	۵۱۔ لیے چلا ہے دل کہاں
			۹۶	اے نیر	۵۲۔ ابھی ابھی میں سوچ رہا تھا۔ کیا گاؤں
۱۲۲	ثریا حیدر آبادی	۷۱۔ چندا کے ہنڈولے میں	۹۸	نجمہ نیازی	۵۳۔ یہ رات یہ محفل
۱۲۳	نور جہاں	۷۲۔ چندا کے ہنڈولے میں	۹۹	نسیم بیگم	۵۴۔ مست مستم یا لہی
۱۲۴	نور جہاں	۷۳۔ سو جا میری گڑیا، تو کیوں ٹگ ٹگ جاگے	۱۰۰	احمد رُشدی	۵۵۔ آسماں کے تلے۔ پیار کا یہ جہاں
۱۲۵	نگہت سیمما	۷۴۔ سو جا میری آنکھوں کے تارے، سو جا راج دلارے	۱۰۲	مالا	۵۶۔ دیکھ اے بے رحم آسماں
۱۲۶	رونالیلی	۷۵۔ اماں کی باہوں میں پیارا	۱۰۳	وہاب خان۔ مہناز	۵۷۔ مرے سامنے آ کے چھپ جانے والے
			۱۰۵	مالا	۵۸۔ دل تڑپے دن ریناں
			۱۰۶	احمد رُشدی	۵۹۔ دل یہاں، نظر وہاں، خیال ہے کہاں
۱۲۷	احمد رُشدی	۷۶۔ میں حُسن کا شیدائی	۱۰۷	رُشدی۔ آزرن پروین	۶۰۔ زندگی کی ہر خوشی اشکوں میں ڈھل کر رہ گئی
۱۲۹	احمد رُشدی	۷۷۔ پیار میں ہم اے جان تمنا جان سے جائیں تو مانو گے	۱۰۸	مالا	۶۱۔ تو ہے خوش نصیب اے دل، تیرے دن بدل گئے ہیں
۱۳۱	احمد رُشدی	۷۸۔ دونوں طرف ہے آج برابر ٹھنی ہوئی	۱۰۹	احمد رُشدی۔ آزرن پروین	۶۲۔ دل میں چپکے چپکے جاگے تیرا بیٹھا بیٹھا پیار
۱۳۲	احمد رُشدی	۷۹۔ کیوں حضور کیوں یہ غرور کیوں	۱۱۰	احمد رُشدی۔ نسیم بیگم	۶۳۔ میرے سینے میں بھی دل ہے کوئی اتنا سچھے
۱۳۴	احمد رُشدی	۸۰۔ کیا چیز ہوتی واللہ شعلہ بھی ہو شبنم بھی	۱۱۱	مسعود رانا	۶۴۔ اس دنیا سے نفرت ہے مجھے
۱۳۵	احمد رُشدی	۸۱۔ بیخبرے کی کیا بات ہے	۱۱۳	مسعود رانا اور ہمنوا	۶۵۔ ساتھی میرے، شام سویرے، محنت اپنا کام
۱۳۷	احمد رُشدی	۸۲۔ ہو گئی ہو گئی، محبت ہو گئی			

عرض مرتب

۱۴ جولائی ۱۹۹۶ء کو حمایت علی شاعر کی سترھویں سالگرہ پرنٹلٹس گلڈ کے زیر اہتمام مجلہ ”شخصیت“ کے ”حمایت علی شاعر نمبر“ کی تقریب رونمائی ہوئی اور آوری ٹاؤن کراچی میں منعقد کی گئی تھی (۶۱۶ صفحات پر مشتمل یہ نمبر میں نے پرنٹلٹس گلڈ کے صدر محترم شفیق الزماں کی نگرانی میں مرتب کیا تھا۔ اس نمبر میں حمایت صاحب کے مقبول فلمی نعما کی ایک فہرست بھی دی گئی تھی جو نامکمل تھی۔ حمایت صاحب کے پاس بھی ان کے نعما محفوظ نہیں تھے۔ چنانچہ انہیں جمع کرنے کوشش کی گئی۔ اکثر احباب نے اس کام میں میرا ہاتھ بٹایا۔ سارے نعما تو اب بھی نہ مل سکے مگر ایک بڑی تعداد ہاتھ آگئی۔

”تجھ کو معلوم نہیں“ انہی تلاش کئے ہوئے نعما کا ایک انتخاب ہے۔ ہم جانتے ہیں کہ فلم ہمارے معاشرے کے سبھی طبقات کی نمائندہ ہوتی ہے۔ ایک اچھا شاعر کہانی کے تقاضوں اور کرداروں کے ماحول کو نظر میں رکھتے ہوئے زبان و بیان کے ایسے قرینے اختیار کرتا ہے کہ ادب کا دامن بھی ہاتھ سے نہیں چھوٹتا اور حقیقت نگاری کا فرض بھی ادا ہو جاتا ہے۔

پاکستان میں حمایت علی شاعر کے علاوہ جن شعرا نے فلمی نغمہ نگاری میں شہرت حاصل کی ان میں قتیل شفائی سے لے کر مسرور انور تک سبھی کا نام نہایت احترام اور محبت سے لیا جاتا ہے۔ مگر ان حضرات کے نعما کا کوئی مجموعہ ابھی تک شائع نہ ہو سکا۔ اس کے برعکس ہندوستان میں ساحر لدھیانوی، مجروح سلطان پوری، کیفی اعظمی اور شکیل بدایونی کے فلمی نعما کتابی صورت میں شائع ہو چکے ہیں اور لوگ ان کا مطالعہ ادب ہی کے حوالے سے کرتے ہیں۔ ادب کے طالب علم جانتے ہیں کہ میرا نظیر سے لے کر غالب و یگانہ تک کچھ ایسا کلام بھی ہے جس کے بارے میں ”مخصوص ذہن“ کے ناقدین اچھی رائے نہیں رکھتے ہیں۔ ان کے نقطہ نگاہ سے اختلاف کیا جاسکتا ہے۔ یہ جمہوریت کی صدی ہے اس لیے اب کوئی نواب مصطفیٰ خاں شیفتہ، نظیر کو ”عوام کا شاعر“ کہہ کر اس کی عظمت کو گھٹا نہیں سکتا۔ ادب کے معیارات بدلتے جا رہے ہیں۔ فیض احمد فیض اور حبیب جالب۔۔ دونوں محترم شاعر ہیں۔ دونوں کا اسلوب مختلف ہے مگر نظریہ حیات ایک ہے فلمی نعما کا مطالعہ بھی ہم سے اسی وسیع النظری کا مطالعہ کرتا ہے۔

انور جبیں قریشی

۱۳۹	احمد رشدی	۸۳۔ کہاں چلے عالی جناب۔ چھوڑیے بھی یہ حجاب
۱۴۱	احمد رشدی۔ مالا	۸۴۔ دل میں اک بات ہے پوچھو تو بتا دوں تم کو
۱۴۲	احمد رشدی	۸۵۔ ماہ لقا۔۔۔ محبوبہ
۱۴۳	احمد رشدی	۸۶۔ تم نے مجھے پہچانا نہیں
۱۴۶	احمد رشدی	۸۷۔ میں ہوں ایک لفنگا
۱۴۸	احمد رشدی، نسیم شاہین	۸۸۔ عشق والوں کا سدا، برا انجام رہا
۱۵۰	رشدی، آرن پروین	۸۹۔ کھٹی کڑی میں کبھی پڑی، ہائے میری اماں
۱۵۱	آرن پروین، شکیل	۹۰۔ تالی بجے بھئی تالی بجے
۱۵۲	آرن پروین، مالا	۹۱۔ ایک تارا، گگوتارا

قومی اور ملی نغمے

۱۵۴	احمد رشدی	۹۲۔ ہمت سے ہر قدم اٹھانا تو ہے پاکستانی
۱۵۵	مالا، نسیم بیگم اور ہمنوا	۹۳۔ اپنے پرچم تلے، ہر سپاہی چلے
۱۵۷	نسیم شاہین	۹۴۔ جارے جارے میرے ڈھول سپاہی، تیرا اللہ مگہبان
۱۵۹	مہناز	۹۵۔ میرے بہادر بھیا، تجھ پر ناز کرے تیری بہنا
۱۶۰	مسعود رانا اور ہمنوا	۹۶۔ ساتھیو، مجاہدو، جاگ اٹھا ہے سارا وطن
۱۶۲	شوکت علی	۹۷۔ اے دشمن دیں تو نے کس قوم کو لاکارا
۱۶۴	مسعود رانا	۹۸۔ آئے تھے بڑے تن کے

دعا

۱۶۶	نسیم بیگم	۹۹۔ پیاری ماں دعا کرو میں جلد بڑا ہو جاؤں
-----	-----------	---

فہرست گلوکار

۱۶۸		۱۰۰۔ وہ گلوکار جنہوں نے حمایت علی شاعر کے نعما گائے
-----	--	---

میری فلمی شاعری (پس منظر اور پیش منظر)

میری فلمی شاعری کا آغاز ۱۹۵۱ء کے اوائل سے ہوتا ہے۔

اکتوبر ۱۹۵۰ء میں جب آل انڈیا ریڈیو حیدرآباد (دکن) سے میری ملازمت ختم کر دی گئی اور میری بیگم معراج نسیم کو بھی ایک اسکول سے ہٹا دیا گیا تو میں نے احتجاجاً اخبار بیچنے شروع کر دیئے۔ چنانچہ کچھ اہل ادب (قمر ساحری اور وہاب حیدر) اور کچھ عوامی انجمنوں نے ریڈیو کی انتظامیہ کے خلاف آواز اٹھائی اور حیدرآباد اور بمبئی کے اردو اور انگریزی اخبارات نے احتجاجی کالم بھی لکھے۔ یہ سلسلہ دو ماہ تک چلتا رہا اور ایک ہفتہ وار رسالے ”پرواز“ نے مختلف اہل قلم کے بیانات اور رسائل کے اداروں اور کالموں کو جمع کر کے ۹ نومبر ۱۹۵۰ء کو ایک خصوصی شمارہ شائع کر دیا، حکومتی محکمے تو خاموش رہے لیکن مجھے بمبئی کے ایک رسالے ”نیماخاڈ“ کی ادارت کی دعوت مل گئی اور میں اپنی بیگم اور ننھی سی بچی کو اورنگ آباد میں اپنے والدین کے پاس چھوڑ کر بمبئی چلا گیا۔

یہ رسالہ بائیس ہاڑو کی جماعتوں کا ترجمان تھا، مہاراشٹر کے محکمہ اطلاعات نے پریس سے ضمانت کے طور پر ایک بڑی رقم کا مطالبہ کر دیا چنانچہ بادل ناخواستہ رسالے کی اشاعت کو ملتوی کرنا پڑا۔ انھیں دنوں مسلم ضیائی بھی بمبئی آئے ہوئے تھے اور اندھیری میں کرشن چندر کے بنگلے میں مقیم تھے۔ ترقی پسند ادیبوں میں صرف کرشن چندر ایسے ادیب تھے جو نسبتاً خوش حال سمجھے جاتے تھے۔ ان کے بنگلے کے اوپر کے حصے میں بمبئی آئیو اے اکثر احباب ٹھہر جاتے تھے۔ ان دنوں ساحر لدھیانوی بھی اپنی والدہ اور نانی کے ہمراہ وہاں قیام پذیر تھے اور ڈرائنگ روم میں سردار ملک (موسیقار انو ملک کے والد) مسلم ضیائی اور اب میں، بھی آچکا تھا۔

روزگار میرا اولین مسئلہ تھا، والد صاحب جو اورنگ آباد میں ایک پولیس افسر تھے ریاست پر ہندوستان کے قبضے کے بعد ریٹائر کر دیے گئے تھے۔ بہن بھائی چھوٹے تھے، ہماری زمینوں پر بھی کچھ سیاسی لوگوں کی شہ پر ناجائز قبضہ ہو چکا تھا۔ ہمارا گھر انا سخت معاشی مشکلات کا شکار تھا۔ بمبئی میں میرے جاننے والے کم تھے۔ اتفاق سے ”اپنا“ (انڈین پیپلز تھیٹر ایسوسی ایشن) میں ایک دن مجھے اوشال گئی۔ اوشا میری ریڈیو کی ساتھی تھی۔ اُن دنوں وہ اپنے شوہر کے ساتھ اپنا میں کام کر رہی تھی۔ یہ وہ دور تھا جب کوریپرا امریکہ نے حملہ کر دیا تھا جسے لوگ تیسری عالمی جنگ کا پیش خیمہ سمجھ رہے تھے۔ ساری دنیا میں امن تحریک چل رہی تھی۔ فرانسیسی مصور پکاسو نے عالمی امن تحریک کی علامت کے طور پر ایک فاختہ کی تصویر بنائی تھی جو امن کے پرچم پر ساری دنیا میں اڑ رہی تھی۔ امن تحریک میں ترقی پسند ادیب بھی شامل تھے۔ روسی اور چینی ادیبوں کے ساتھ فرانس میں لوئی اراگاں، برطانیہ میں ٹی ایلس ایلینٹ، شمالی امریکہ میں ہارڈ فاسٹ، جنوبی امریکہ میں پابلونرود اور ترکی میں ناظم حکمت، سبھی یک زبان ہو کر اپنے اپنے انداز میں جنگ کے خلاف لکھ رہے تھے۔ ہندوپاک میں بھی یہی عالم تھا میں نے بھی امن کی حمایت میں کالموں (ہفتہ وار ”پرواز“ حیدرآباد دکن ۱۹۵۰ء) کے علاوہ ایک طویل نظم ”کوریپرا“ (مطبوعہ ”آدمیت“ حیدرآباد دکن) بھی لکھی تھی جو مشاعروں میں بھی مجھ سے بہ اصرار سنی جاتی تھی۔ خاص طور پر اس کا ایک مصرعہ۔

تم اس جانب سے آؤ، ہم تلنگانے سے آتے ہیں

زبان زد خاص و عام تھا۔ اوشا نے اسی مصرعہ کو پڑھتے ہوئے ایک دن مجھ سے فرمائش کی۔ ”حمایت، ایک سیاسی بھجن بھی لکھ دو، پھر ہم سب مل کر تلنگانے سے کوریپرا چلیں گے۔“ میں ہنس پڑا اور وعدہ کر لیا۔ امن تحریک کے سلسلے میں وہ ”اپنا“ میں ایک بھجن اسٹیج کرنا چاہتی تھی۔ میں نے جو ”بھجن“ لکھا اس کا مکھڑا تھا۔

ڈالردیس کے راجہ، اوسب راجوں کے رکھوالے

کٹھن گھڑی ہے ہم بھگتوں پر آ کر ہمیں بچالے

اوسب راجوں کے رکھوالے

اُسے اسٹیج پر اس طرح پیش کیا گیا تھا کہ پس منظر میں ایک پردے پر بمباری سے تباہ شدہ شہروں کا ملبہ پیٹ کیا گیا تھا اُس کے سامنے ڈالروں کے ڈھیر پر امریکہ کے صدر ٹرومین کی مورتی کھڑی کی گئی تھی۔ اُس کے کئی ہاتھ اور ہر ہاتھ میں جنگی ہتھیار، مورتی کے اطراف امریکہ کے پٹو حکمران (چنگ کاٹی ٹیک، شاہ ایران، ہندوپاک کے کچھ لیڈر اور مشرق وسطیٰ کے بعض بادشاہ) بیٹھے یہ بھجن گارہے تھے۔ اپنا کے شاعر و موسیقار پریم دھون نے اس بھجن کی دُھن ایسی پیاری بنائی تھی کہ جس نے سنایا اسٹیج پر یہ منظر دیکھا اُسے یاد ہو گیا (یہ بھجن میرے پہلے مجموعہ کلام ”آگ میں پھول“ کے دوسرے ایڈیشن (مطبوعہ ۱۹۸۰ء) میں اپنا کے حوالے سے شامل ہے اور میں نے اپنی منظوم خودنوشت سوانح حیات ”آئینہ درآئینہ“ (مطبوعہ ۲۰۰۱ء) میں بھی اس واقعہ کا تفصیلی اظہار کیا ہے۔)

اس بھجن کا ایک فائدہ تو یہ ہوا کہ ساحر صاحب کے کہنے پر سردار ملک نے میوزک ڈائریکٹر حسن لال بھگت رام سے مجھے ملایا جو ان دنوں ایک فلم ”اسٹیج“ کی میوزک دے رہے تھے (سردار ملک ان کے اسٹنٹ تھے) مجھے ”اسٹیج“ کا ایک گانا لکھنے کا موقع ملا مگر اس شرط پر کہ اسکرین پر میرا نام نہیں ہوگا۔ سارے گانے سرشار سیلانی لکھ رہے تھے اس لیے صرف انہیں کا نام ہوگا اور گانے کا معاوضہ مجھے دو سو روپے ملے گا۔ فلم انڈسٹری میں مجھے کوئی جانتا بھی نہیں تھا۔ ساحر صاحب کی سفارش بھی اس لیے قبول کر لی گئی تھی کہ ان کی فلم ”بازی“ کے گانے ہٹ ہو چکے تھے (بازی ساحر صاحب کی پہلی فلم تھی) اور اے آر کاردار نے بھی ان سے اپنی نئی فلم ”نوجوان“ کا کانٹریکٹ کر لیا تھا۔

مجھے تو اس دور میں صرف ایسے کام کی ضرورت تھی جو میرے معاشی مسائل میں مددگار ثابت ہو۔ کبھی کبھی آل انڈیا ریڈیو بمبئی میں رفعت سروش بھی کسی پروگرام میں بک کر لیتا مگر ”میر جمایت“ کے نام سے تاکہ ریڈیو کے صاحبان اقتدار کو شبہ نہ ہو کہ یہ وہی نوجوان ہے جس نے اخبار بیچ کر آل انڈیا ریڈیو حیدرآباد کو بدنام کر دیا تھا۔ لیکن دو ایک مہینے ہی یہ سلسلہ چل سکا۔ ایک دن حیدرآباد ریڈیو کے ڈائریکٹر جی ایم شاہ نے مجھے اسٹوڈیو میں دیکھ لیا اور انھوں نے احساس دلایا

کہ اس طرح رفعت سروش کی ملازمت پر بھی اثر پڑ سکتا ہے۔ چنانچہ میں نے آل انڈیا ریڈیو کا راستہ ہی چھوڑ دیا۔

بھجن کے اسٹیج ہوتے ہی بمبئی کی سی آئی ڈی اوشا اور پریم دھون کو تلاش کرنے لگی، وہ انڈر گراؤنڈ جا چکے تھے۔ اندیشہ تھا کہ میری بھی کوئی نشاندہی نہ کر دے اس لیے مسلم بھائی کے مشورے پر میں کچھ دنوں کے لیے اورنگ آباد چلا گیا۔ میری غیر موجودگی میں فلم کا گانا ریکارڈ ہوا۔ دل مچلنے لگا، جاگ اٹھیں دھڑکنیں تیری آنکھوں میں کیا آج کی رات ہے

والد صاحب چونکہ پولیس میں رہ چکے تھے اس لیے انہیں فکر تھی کہ کہیں میں گرفتار نہ کر لیا جاؤں اس لیے ان کے اور بعض دوسرے رشتہ داروں کے مشورے پر عمل کرتے ہوئے اپنے دو ایک ہم عمر عزیزوں کے ساتھ میں کھوکھرا پار کے راستے جون یا جولائی ۱۹۵۱ء میں پاکستان آ گیا۔

ریڈیو پاکستان کراچی میں میرے کچھ پرانے ساتھی پہلے ہی کام کر رہے تھے۔ بزرگوں میں احمد عبدالقیوم اور مرزا ظفر الحسن اور دوستوں میں وراثت مرزا جہاں آرا سعید، عبدالماجد اور بدر رضواں وغیرہ، مجھے بھی کانٹریکٹ پر کام مل گیا اور میں اپنے ساتھیوں کے ساتھ قائد اعظم کے مزار (اس وقت تک مقبرہ نہیں بنا تھا) کے اطراف جیل تک جو جھونپڑیاں بنی ہوئی تھیں انہیں میں، قائد آباد کے قریب اسلام آباد (موجودہ کشمیر روڈ) کے پاس پچاس روپے میں ایک جھونپڑی خرید کر رہنے لگا۔ بعد ازاں مجھے معلوم ہوا کہ ان جھونپڑیوں میں علم و ادب کی بعض بڑی بڑی شخصیتیں بھی آباد تھیں۔

کراچی میں میرا دل نہیں لگتا تھا۔ حالات ایسے تھے کہ اپنی فیملی کو بھی بلا نہ سکتا تھا۔ کچھ مہینے اسی عالم میں گزر گئے۔ کھوکھرا پار کا راستہ بند ہونے کی وجہ سے اب صرف مشرقی پاکستان کے راستے ہندوستان جایا جاسکتا تھا جو بہت مہنگا سفر تھا۔ کراچی سے چٹاگانگ پانی کے جہاز سے اور پھر بندر لچٹرین کلکتہ اور پھر بمبئی۔۔۔۔۔ کئی دنوں کا سفر۔۔۔ ریڈیو سے مجھے صرف سو ڈیڑھ سو

روپے مہینہ ملتے تھے۔ اکثر کانٹریکٹ ختم ہو جانے پر صبح و شام کے مسائل سے بھی دوچار رہتا۔ میری اس دور کی شاعری میرے تمام احساسات اور جذبات کی گواہ ہے جو ”آگ میں پھول“ میں موجود ہے۔

ایک دن یکا یک صہبا لکھنوی کی معرفت مجھے ساحر صاحب کا خط ملا جس میں یہ اطلاع تھی کہ ”اسٹیج“ فلم ریلیز ہوگئی اور اس کا صرف وہی گانا ہٹ ہوا جو میں نے لکھا ہے تھا لیکن اس پر میرا نام نہ ہونے کی وجہ سے کسی کو یہ معلوم نہ ہو سکا کہ وہ میرا لکھا ہوا ہے مگر مخصوص حضرات جانتے تھے اور خاص طور پر میوزک ڈائریکٹر صاحبان۔۔۔۔۔ سردار ملک کو بھی کسی فلم کا چانس مل گیا تھا۔ ساحر صاحب نے اپنے خط میں خفگی کا بھی اظہار کیا تھا کہ میں انہیں بتائے بغیر پاکستان آ گیا۔ انہوں نے مجھے کسی طرح فوراً واپس آنے کے لیے لکھا تھا (یہ خط جون ۱۹۵۲ء کا تھا) میں نے میاں افتخار الدین کے اخبار ”امروز“ جو ان دنوں کراچی سے بھی نکلتا تھا، کے آفس جا کر ابراہیم جلیس کو ساحر صاحب کا خط دکھایا اور ان سے مشورہ کیا۔

”ساحر صاحب پاکستان بننے کے بعد انڈیا ضرور گئے تھے مگر وہ دن اور تھے۔ تم نہیں جاسکتے۔ تم ریڈیو پاکستان سے وابستہ ہو تمہارا نام نشر ہوتا رہتا ہے اور حیدرآباد دکن کے اخبار ”سیاست“ میں ریڈیو پاکستان سے تمہاری وابستگی کی خبر بھی چھپ چکی ہے۔ بہتر یہی ہے کہ تم اپنی فیملی کو یہیں بلواؤ، جلیس صاحب نے مزید بتایا کہ اب پرمٹ سسٹم رائج ہو گیا ہے یہ پرمٹ وزارت داخلہ کے آفس سے ملے گا۔ اتفاق سے وہاں میرا طالب علمی کے زمانے کا دوست محمد میاں مالا باری متعلقہ شعبے میں افسر تھا۔ اس نے حالات کی نزاکت سے مجھے آگاہ کیا اور میری بیگم اور بیٹی کے پرمٹ کے سلسلے میں کارروائی شروع کر دی۔ میں نے ساحر صاحب کو معذرت کا خط لکھا اور پرمٹ حاصل ہونے کے بعد اورنگ آباد بھیج دیا۔ اکتوبر ۱۹۵۲ء میں کچھ عزیزوں کے ساتھ میری بیگم بحری جہاز سے پاکستان آگئیں (ان واقعات کا ذکر ”آئینہ درآئینہ“ میں بھی ہے)۔

۱۹۵۵ء میں حیدرآباد سندھ میں ریڈیو اسٹیشن کھلا تو میں نے اپنا تبادلہ وہاں کرالیا اور باضابطہ زندگی شروع کر دی، میں لطیف آباد کے ایک کوارٹر میں رہتا تھا۔ میرے تین

بچے تھے اور چوتھے کی آمد آمد تھی، تنخواہ صرف دوسروپے ماہانہ۔ مشاعروں سے تھوڑی بہت فاضل آمدنی ہو جاتی مگر برائے نام، اسی زمانے میں، میں نے اپنے دوست عبدالعزیز خالد (انکم ٹیکس افسر) کی اعانت سے دو ماہی رسالہ ”شعور“ جاری کیا اور کسی طرح اپنا پہلا مجموعہ کلام ”آگ میں پھول“ بھی چھپوایا۔ کچھ ماہ بعد کراچی سے فلم ڈائریکٹر رفیق چمن کا فون آیا۔ وہ اس کتاب کی ایک نظم ”غم رائیگاں“ کے کچھ اشعار اپنی فلم ”بہن بھائی“ میں نغمے کی صورت میں استعمال کرنا چاہتے تھے۔ میں کراچی گیا، بہت تپاک سے ملے، میں نے ان کی مرضی کے مطابق اشعار کو نغمے کی صورت دے دی۔ انہوں نے نہایت سلیقے اور محبت کے ساتھ مجھے ایک لفافہ بھی پیش کیا جس میں دوسروپے رکھے ہوئے تھے۔ میں یوں خوش تھا کہ یہ میرے مہینے بھر کی تنخواہ تھی جو مجھے صرف ایک گانے کے عوض ملی تھی۔ ان کی گفتگو سے امید بندھی تھی کہ شاید دیگر گانے بھی وہ مجھی سے لکھوائیں مگر وہ فلم کاغذی تیاری سے آگے نہ بڑھ سکی۔ ریڈیو پاکستان کراچی میں ایک بہت پڑھے لکھے میوزک ڈائریکٹر تھے۔ مہدی ظہیر، لکھنؤ کے بہت اعلیٰ خاندان سے تعلق رکھتے تھے۔ انہوں نے کراچی کے قیام کے زمانے میں مرزا ظفر الحسن کی نگرانی میں مجھ سے ایک غنائیہ بھی لکھوایا تھا ”کلفٹن کی ایک شام“ جس کے لیے ہم نے کلفٹن کی سیر بھی کی تھی اور ہرزوایے سے سمندر کے کنارے اس تفریح گاہ کا مشاہدہ کیا تھا۔ اس غنائیہ میں سنجیدہ گیتوں کے علاوہ کچھ تفریحی نغمات بھی تھے۔ مثلاً بندر نچانے والے کا گیت اور ایک ٹھیلے پر چنے پکڑی بیچنے والے کا نغمہ وغیرہ۔ مہدی ظہیر نے بڑی خوبصورت دھنیں بنائی تھیں۔ ایک سنجیدہ نغمہ خود بھی گایا تھا۔

ایک دل ویراں کا سہارا

ساگر ترا کنارا

دوسرے سنجیدہ اور مزاحیہ گیت مختلف گلوکاروں اور احمد رشدی سے گوائے تھے۔

بندر نچانے والے کے گیت کا کھڑا تھا۔

ناچ چھنا چھن ناچ

کہ ناچے سارا جگ سنسار

چھنا چھن ناچ

اور دوسرے گانے کے بول تھے۔

چنے پکڑی دہی بڑے جو میرے کھا کر جائے

زمانہ گیت اسی کے گائے

یہ غنائیہ لوگوں کو اتنا پسند آیا کہ دو تین بار نشر کیا گیا۔ حیدرآباد ریڈیو پر بھی میں نے کئی غنائیے لکھے تھے جن میں ایک ”تحریک پاکستان“ سے متعلق بھی تھا اس کے گیتوں کی دھنیں مہدی ظہیر کے اسٹنٹ خلیل احمد نے بنائی تھیں۔ یہ غنائیہ ”نوید انقلاب“ کے نام سے نشر ہوا (ابھی حال ہی میں منصور عاقل کے رسالہ ”الاقربا“ اسلام آباد کے اپریل تا جون ۲۰۰۲ء کے شمارے میں بھی شائع ہو چکا ہے) مہدی ظہیر نے لکھنؤ یونیورسٹی سے عربی میں ایم اے کیا تھا اور خلیل احمد نے گورکھپور یونیورسٹی سے ادبیات میں، ہم نیتوں ریڈیو پاکستان کراچی میں ملے اور پھر زندگی بھر ایک دوسرے کے ساتھ رہے (اب دونوں اللہ کو پیارے ہو چکے ہیں) خلیل احمد کی آرزو تھی کہ اسے کسی فلم کی میوزک کا چانس مل جائے، ایک آدھ موقع ملا بھی تھا تو فلم نہ بن سکی گویا ہم دونوں ایک ہی کشتی میں سوار تھے۔ ایک دن حیدرآباد میں اُس کا فون آیا۔ ”میں تمہاری مشہور نظم ”ان کہی“ کو ایک فلم میں استعمال کر رہا ہوں۔ اجازت ہے؟“۔

”لاحول ولا قوۃ، اجازت کی کیا ضرورت ہے، میرا سارا کلام تمہارا ہے“ اُسے ایک فلم ”آنچل“ میں میوزک دینے کا چانس مل گیا تھا، کہانی ابراہیم جلیس نے لکھی تھی اور ڈائریکٹر الحامد تھے، دونوں حیدرآبادی۔ پروڈیوسر البتہ دہلی کے ایک بہت ہی شریف آدمی فرید احمد تھے۔ وہ غائبانہ ہم سب کے عاشق تھے۔ ”ان کہی“ اکثر مشاعروں میں سن چکے تھے۔

تجھ کو معلوم نہیں، تجھ کو بھلا کیا معلوم

خلیل احمد نے ”ان کہی“ کے بعض اشعار کے ساتھ میری ایک اور نظم ”پرتو“ کے کچھ اشعار ملائے اور ایک نغمہ تیار کیا اور لاہور جا کر ایور نیو اسٹوڈیو میں سلیم رضا کی آواز میں ریکارڈ کروایا، دھن اتنی اچھی تھی کہ ہر طرف دھوم مچ گئی تھی۔ فرید صاحب نے سارے گانے مجھی سے لکھوائے۔ اس دوران احمد رشیدی بھی ہماری ٹیم میں شامل ہو گیا تھا وہ بھی حیدرآبادی تھا، ایک

دن اس نے ایک دکنی لوک (عوامی) گیت سنایا۔

کھٹی کڑی میں مکھی پڑی اگے میری اماں

فرید صاحب پھڑک اٹھے، جلیس اور الحامد نے بھی اصرار کیا کہ اس کو فلم میں شامل کر لیا جائے مگر مسئلہ یہ تھا اس کے اکثر بول دکنی تھے جو یہاں کسی کی سمجھ میں نہ آسکتے تھے۔ ابراہیم جلیس نے مجھ سے کہا کہ تم اسے ”مشرف بہ اردو“ کر دو۔ ”میں مزاحیہ نہ لکھ سکوں گا۔ میں نے معذرت چاہی“ ”تم سب کچھ کر سکتے ہو یار، ریڈیو پر بندر نچا سکتے ہو، پنے پکڑی بکھا سکتے ہو۔ ایک دکنی گیت کو اردو کا ”جوکر“ نہیں بنا سکتے؟“ خلیل نے کہا۔ فرید صاحب کی بھی یہی خواہش تھی، انہوں نے مجھ سے کہا ”آدمی کو ہر کام کی مہارت ہونی چاہیے، دیکھو! میں فلم و ادب کی الف ب نہیں جانتا اور آپ ایسے ادیبوں اور شاعروں کو لے کر فلم بنا رہا ہوں، ہم سب کا یہ پہلا تجربہ ہوگا اور انشا اللہ کامیاب ہوگا“ ابراہیم جلیس، الحامد اور احمد رشیدی نے بھی جب اصرار کیا تو میں آمادہ ہو گیا اور میں نے اردو محاوروں کی مدد سے ایک مزاحیہ ”دو گانا“ لکھ دیا۔ محاورے تھے۔

کام کا نہ کاج کا ڈھائی سیرانا ج کا

چھوٹا منہ اور بات بڑی بابا تیں بنانا بڑی بڑی

اور عقل بڑی یا بھینس بڑی۔۔ وغیرہ وغیرہ

یہ دو گانا احمد رشیدی اور آرن پرون نے گایا تھا اور لہری اور پنا پر فلما یا گیا۔ گانا اتنا مقبول ہوا کہ آج تک لوگوں کو یاد ہے اور میری جان یوں مصیبت میں رہی کہ ”بعض لوگوں کے اکسانے“ پر اکثر مشاعروں میں بھی اس کی فرمائش کر دی جاتی تھی، بڑی مشکل سے جان چھڑاتا تھا۔ اس دوران کراچی میں ایک آرٹ فلم ”اور بھی غم ہیں“ بن رہی تھی۔ اس میں میرے بچپن کا دوست اسد جعفری (فلم جرنلسٹ) ہیرو تھا اور ایک باغی شاعر کا کردار ادا کر رہا تھا۔ فلم کے مصنف دانش دیروی اور ہدایت کار اے ایچ صدیقی کی فرمائش پر میں نے اس کا تھیم ساگ ایک نظم کی صورت میں لکھا اور میوزک ڈائریکٹر اسٹاڈنٹو خاں اور اسد جعفری کی فرمائش پر اپنے ترنم میں اسے ریکارڈ کروا دیا جو اسد جعفری پر فلما یا گیا تھا ”اور بھی غم ہیں“ ۱۵ اگست ۱۹۶۰ء کو ریلیز ہوئی اور اس

فلم کو پاکستان میں پہلا ”صدارتی ایوارڈ“ دیا گیا۔
آنچل میں ایک اور تجربہ بھی کیا گیا، احمد رشدی سے ایک سنجیدہ نغمہ گواہ کیا گیا۔

کسی چمن میں رہو تم بہار بن کے رہو

”آنچل“ کے سبھی گانے مقبول ہوئے تھے مگر یہ گانا سپر ہٹ تھا اور اسی پر مجھے ۶۲ء کا ”نگار ایوارڈ“ عطا ہوا۔ پہلی ہی فلم پر بہترین نغمہ نگاری کا ایوارڈ! حاسدین کے سینے پر سانپ لوٹنے کے مترادف تھا چنانچہ ہفت روزہ ”کردار“ اور ”نگار“ میں میرے خلاف مسلسل مراسلے چھپنے لگے ایک بحث چھڑ گئی جو تین ماہ تک جاری رہی۔ یہ تمام بحثیں ایک کتابچے ”کسی چمن میں رہو“ کے نام سے ۱۹۶۲ء میں شائع ہو چکی ہے۔ ہمارے ادب میں ایسی مثالیں عام ہیں اور میرے ساتھ میرے ”رقیبان روسیہ نے“ بڑے بڑے تماشے کیے ہیں اگر کوئی صاحب ایسی کتابیں پڑھنے کا شوق رکھتے ہوں تو حسب ذیل کتابیں پڑھ لیں۔

۱۔ چراغ بکف مرتب: حمایت علی شاعر (۱۹۸۴ء)

۲۔ احوال واقعی مرتب: پروفیسر مرزا سلیم بیگ (۱۹۹۴ء)

۳۔ بارش سنگ سے بارش گل تک مرتب: پروفیسر رعنا اقبال (۲۰۰۲ء)

میرے مقالات اور مباحث کے مجموعے ”شخص و عکس“ ۱۹۸۴ء میں بھی ”تزکیہ“ کے عنوان سے میرے جوابی مضامین پڑھے جاسکتے ہیں۔ محولہ بالا کتابوں میں تمام تنازعہ تحریریں تاریخ و اشاعتی حوالوں کے ساتھ جمع کر دی گئی ہیں۔ یہ تحریریں ہمارے ایک دور کی ذہنیت کا آئینہ دکھاتی ہیں۔ 1962ء میں، میں نے ریڈیو کی ملازمت چھوڑ دی۔ ۱۹۶۳ء میں سنتوش کمار اور صبیحہ کی فلم ”دامن“ ریلیز ہو گئی۔ اسکے نغمے بھی بہت مقبول ہوئے اور فلم بھی، مجھے اسکے نغمے نہ چھڑا سکو گے دامن نہ نظر بچا سکو گے

پر بھی ۱۹۶۳ء کا بہترین نغمہ نگار کا ”نگار ایوارڈ“ ملا اور ۱۹۶۴ء میں ”کنیز“ کے ایک دوگانے۔

جب رات ڈھلی تم یاد آئے

ہم دور نکل آئے، اس یاد کے سائے سائے

پر ”مصور ایوارڈ“ سے نوازا گیا۔ ان اعزازات کا رد عمل تو ہونا ہی تھا۔ ”ہماری برادری“ نے خوب خوب اپنے ”طرف“ کا مظاہرہ کیا اور میری شہرت کو داغدار کرنے کی کوشش کی گئی۔ لیکن اللہ کے فضل و کرم سے میرا اور خلیل احمد کا نام فلمی دنیا میں اتنا معتبر ہو چکا تھا کہ ہمارے نام پر ہی فلم کا سودا ہو جایا کرتا تھا۔ چنانچہ ۱۹۶۲ء میں، میں نے بحیثیت فلم ساز اپنی ذاتی فلم ”لوری“ کا اعلان کر دیا۔ اس کے ڈائریکٹر سید سلیمان تھے، کہانی ڈاکٹر حسین کی تھی اور مکالمے احمد ندیم قاسمی نے لکھے تھے۔ فلم کے سبھی گانے ہٹ ہوئے اور فلم بھی سپر ہٹ ہوئی۔ میرا نام بحیثیت فلم ساز بھی اہم ہو گیا۔ اب نہ سرمائے کی کمی تھی نہ مقبولیت کی، میں گانے بھی لکھتا تھا، مکالمے اور اسکرین پلے بھی۔ معاوضہ ہزاروں میں ملنے لگا اور ”لوری“ کی کامیابی نے تو قسمت ہی بدل دی تھی۔ لیکن ملک کے ”سیاست داں“ بھی اپنا ہنر دکھا رہے تھے۔ ۶۵ء میں ہندوستان سے جنگ ہوئی جو سترہ دن چلی۔ حاصل کچھ نہ ہوا۔ کشمیر اپنی جگہ رہا اور ہم اپنی دانست میں فتح مند و کامراں۔ سڑکیں اور شاہراہیں شہیدوں کے نام سے منسوب ہو گئیں۔ فیلڈ مارشل ایوب خان کے بعد جنرل یحییٰ خان آگئے۔ ۱۷ء میں ہم آپس میں لڑ پڑے، مشرقی پاکستان پر فوج نے چڑھائی کر دی، ہندوستان نے موقع سے فائدہ اٹھایا اور ”بنگلہ دیش“ بن گیا۔ ہمارے ۹۳ ہزار فوجی گرفتار کر لیے گئے۔ ذوالفقار علی بھٹو نے انہیں رہائی دلائی۔ جنرل ضیاء الحق آگئے۔ وہ گیارہ سال تک براجمان رہے اور ملک کہیں سے کہیں پہنچ گیا۔

ملک ٹوٹ جانے کے بعد مارکیٹ بھی آدھی رہ گئی تھی، فلم سازی مشکل ہو گئی۔ ٹی وی پرائنڈیا کی فلم نے یلغار کر دی۔ اس کے مقابلے کے لیے کلر فلمیں بننے لگیں جو ناکام ہوتیں تو فلم ساز کے ساتھ ڈسٹری بیوٹر کو بھی لے بیٹھتیں۔ میں نے ”چھوٹی مارکیٹ“ کے خیال سے بلیک اینڈ وائٹ فلم بنانے کا فیصلہ کیا اور بحیثیت فلم ساز اور ہدایت کار پہلے ”منزل ہے کہاں تیری“ کے نام سے ایک فلم لاہور میں شروع کی مگر چند وجوہات کی بنا پر وہ ادھوری رہ گئی، میں کراچی آ گیا پھر ”گرگیا“ کی ابتدا کی۔ اس کی تکمیل تک فلم بینوں کو کلر فلموں کا چسکہ لگ چکا تھا اور ٹی وی بھی رنگین ہو گیا تھا۔ نتیجہ یہ ہوا کہ میری فلم کا سودا ہونے کے باوجود سینما ہال ملنے مشکل ہو گئے۔ کوئی ڈسٹری بیوٹر سینما کرائے پر لے کر فلم چلانے پر آمادہ نہ تھا۔ اس میں ایک طرف نقصان کا اندیشہ تھا۔ چنانچہ یہ

خطرہ مول نہ لیا جا۔ کا اور فلم ریلیز نہ ہو سکی۔ میں بھی اس ماحول سے دل برداشتہ ہو چکا تھا، فلم سازی کے سبب نغمہ نگاری بھی کم ہو گئی تھی اور سب سے بڑا پہلو جو نہایت سنجیدگی سے ہمارے زیر غور تھا یہ کہ بچے بڑے ہو چکے تھے۔ وہ کالج اور یونیورسٹی میں پڑھ رہے تھے۔ ایک دن بیوی نے کہا۔

”آپ نے تو فلمی دنیا میں رہتے ہوئے اپنی اعلیٰ تعلیم مکمل کر لی، کیا ہمارے بچے یہ کام کر سکیں گے۔؟“

۶۳ء میں جب میں ”لوری“ بنا رہا تھا تو میں نے سندھ یونیورسٹی سے نہ صرف ایم اے کیا بلکہ پی ایچ ڈی کے لیے بھی خود کو رجسٹرڈ کروا لیا تھا۔ یہ اور بات کہ فلمی مصروفیات ہی نے مجھے پابند نہ رہنے دیا اور میں ”ڈاکٹریٹ“ مکمل نہ کر سکا۔ دس سال گزر گئے۔ ۷۴ء میں، میں نے فلم انڈسٹری چھوڑ دی اور کئی پیننگ ہو کر رہ گیا، بس ایک ہی آرزو تھی کہ بچے اعلیٰ تعلیم پالیں۔ ہمارا فلمی ماحول ایسا نہیں کہ اگر کوئی بیٹا یا بیٹی اس میں دلچسپی لینے لگے تو معاشرے کے لیے قابل قبول ہو سکے۔ اکثر فلم اشاروں نے اپنے بچوں کو فلمی دنیا سے دور رکھا ہے۔ دوسری بات یہ کہ فلمی دنیا میں تعلیم کا فقدان ہے۔ چند ایک پڑھے لکھے لوگ تھے بھی تو وہ اپنی ذات میں سمٹ کر رہ گئے تھے۔ یہاں انڈیا جیسا ماحول نہیں ہے۔ میری بیگم نے ان سب مسائل پر نظر رکھتے ہوئے بہت دور تک سوچا اور مجھے آگے جانے سے روک دیا میں نے بھی اسٹوڈیو کی بجائے یونیورسٹی کی راہ لی اور سندھ یونیورسٹی میں پڑھانے لگا۔

آج خدا کا فضل ہے میرے آٹھوں بچے (چار بیٹے اور چار بیٹیاں) سبھی اعلیٰ تعلیم یافتہ ہیں۔ میری بیگم نے سب کو منزل پر پہنچا دیا، سب اپنے اپنے گھر کے ہو گئے۔ اور میری رفیق حیات معراج نسیم۔۔۔ گزشتہ سال ۲۱ نومبر ۲۰۰۲ء کو ٹورنٹو (کینیڈا) میں انتقال کر گئیں۔ میرے بچوں نے اپنی بساط سے زیادہ کوشش کی، علاج کے لیے امریکہ اور کینیڈا لے گئے۔ مگر وہی ہوا جو خدا کو منظور تھا۔ ٹورانٹو کے پکرنگ کے قبرستان میں ان کی تدفین عمل میں آئی۔

آسمان اُس کی لحد پر شبنم افشانی کرے

سبزہ نورستہ اس گھر کی نگہبانی کرے

میں نے مجموعی طور پر دس، پندرہ سال فلم انڈسٹری میں گزارے بے شمار فلمی نعمات لکھے

مگر انہیں محفوظ نہیں رکھ سکا، ریڈیو کی ملازمت کے دوران بھی بے شمار گیت اور قومی نغمے لکھے۔ کئی غنائے اور منظوم ڈرامے تحریر کیے۔ نثر میں بھی اسٹیج اور ریڈیو کے کئی ڈرامے لکھے جن میں (فلم میں جانے سے پہلے) محمد علی اور مصطفیٰ قریشی کے علاوہ کئی شاعروں اور ادیبوں نے بحیثیت اداکار بھی کام کیا۔ یہ تخلیقات رسائل میں بھی بہت کم شائع ہوئیں۔ مجھے اتنا وقت ہی نہیں ملا کہ میں ان پر نظر ثانی کرتا۔ مجھے ہمیشہ یہ خیال رہا کہ کسی وقت اطمینان سے بیٹھ کر اپنی تخلیقات پر تنقیدی نظر ڈالوں گا اور ضروری ترمیم و تنسیخ کے بعد اشاعت کے لیے دوں گا، دیکھتے دیکھتے نصف صدی گزر گئی۔ اب ہر چیز توجہ سے دیکھی ہے تو اندازہ ہوا ہے کہ میری پچاس فیصد سے زیادہ تحریریں غیر مطبوعہ ہیں۔ اس دوران پروفیسر رعنا اقبال نے کراچی یونیورسٹی سے مجھ پر پی ایچ ڈی کا پروگرام بنا لیا اور جو چیزیں منتشر تھیں انہیں یکجا کرنے لگیں۔ ان فلمی نعمات کی یکجائی میں بھی اُن کی کوششوں کا بڑا دخل ہے۔ انہوں نے بڑی محنت سے بہت سے نغمے جمع کیے۔ رعنا کے علاوہ میرے ایک رفیق دیرینہ شاپین اقبال بھی ہیں جو ہندوستان اور پاکستان میں برسوں فلم انڈسٹری سے متعلق رہے۔ ریڈیو پاکستان کراچی میں بھی میرے ساتھ تھے۔ فلمی نغموں کی تلاش میں انھوں نے بھی بہت مدد کی، کراچی میں ایک اور صاحب مزاد قاریبگ بھی ہیں جو وحید مراد اور احمد رشدی کے پرستار ہیں۔ انہوں نے بھی کئی فلموں کے بک لٹ اور نعمات کے ریکارڈ فراہم کیے، ایک اور دوست فلم ڈسٹری بیوٹر احسان ہیں جو فیصل آباد میں رہتے ہیں۔ میرے نعمات کے لیے بار بار لاہور گئے اور ہر ممکن ذریعے سے نعمات جمع کیے۔ ان تمام نعمات کو پڑھنا اور درست نقل کروانا بھی بڑا کام تھا اور ان کا انتخاب اپنے آپ کو امتحان میں ڈالنے کے مترادف تھا چنانچہ یہ کام بھی دوستوں نے کیا۔ میں ان سب کا شکر گزار ہوں۔

ایک دن اس کتاب کے مرتب برادر مراد انور جنیں قریشی اور نگران عزیزم شفیق الزماں نے خواہش ظاہر کی کہ نہ صرف مقبول نعمات چنے جائیں بلکہ موسیقی اور فلم کی مختلف ضرورتوں اور خصوصیات کو نظر میں رکھتے ہوئے ہر قسم کا نغمہ منتخب کیا جائے۔ فلم چونکہ ہماری سوسائٹی کے ہر طبقے کی نمائندہ ہوتی ہے اس لئے نغمہ نگار کو کہانی کے کرداروں کی ذہنی سطح اور سماجی پس منظر نگاہ میں رکھ

کر نغمہ لکھنا پڑتا ہے۔ جہاں تک ادبی معیار کا مسئلہ ہے تو وہ بھی متاثر ہوتا ہے۔ ہمارے بڑے بڑے شاعروں نے بھی ہر قسم کی شاعری کی ہے بقول مولانا حسرت موہانی ”شاعری عاشقانہ بھی ہوتی ہے اور عارفانہ بھی۔ عامیانہ بھی ہوتی ہے اور فاسقانہ بھی، ہر ایک کے اظہار کے کچھ آداب ہوتے ہیں“۔ میر سے لیکر علامہ اقبال اور جوش ملیح آبادی سے لے کر فیض تک ایسی مثالیں موجود ہیں۔ علامہ اقبال نے اپنی کئی تخلیقات کو رد بھی کر دیا تھا مگر ان کے پرستاروں نے انہیں پھر سے جمع کر کے ہمیشہ کے لیے محفوظ کر دیا۔ فلمی نغمات کے انتخاب میں تھوڑی سی رعایت بھی ملحوظ رکھنی چاہیے چنانچہ یہ سارا انتخاب اسی نقطہ نگاہ سے کیا گیا ہے۔

اب فیصلہ آپ کریں گے کہ یہ کتاب ادب، فلم اور معاشرے میں کس نگاہ سے دیکھی جائے گی کیونکہ آج کے جمہوری دور میں بھی ہمارے ادب اور ہمارے معاشرے میں ”برہمن اور شودر“ کا فرق موجود ہے۔ ہمارے ذہن بھی طبقاتی ہیں اور ہماری نفسیات بھی۔ لوگ کہتے ہیں کہ میں نے فلمی نغمات کے ادبی معیار کو بھی بڑھایا ہے اور ان نغمات کی معرفت معاشرے پر تنقید بھی کی ہے۔ شاید آپ کو بھی اُن سے اتفاق ہو۔

حمایت علی شاعر

۳ جون ۲۰۰۳ء

شاعر کی فلمی شاعری

(محترم ایس رشیدی کا تحریر کردہ یہ مضمون مجلہ ”شخصیت“ کے ”حمایت علی شاعر نمبر“ کی تقریب رونمائی کے موقع پر پڑھا گیا تھا)

برصغیر انڈیا و پاک کی فلموں میں نغمہ نگاری کا آغاز ایسے نغمہ نگاروں سے ہوا تھا جو صرف تنگ بند تھے اور ان کا حقیقی شاعری سے قطعاً کوئی تعلق نہ تھا۔ انہیں فلمی دنیا میں بھی ”منشی جی“ کہا جاتا تھا اور یہ سلسلہ مدتوں تک چلتا رہا۔ اس لئے کہ نہ تو فلم سازوں ہی نے اردو ادب کے مستند شعرا کو نغمہ نگاری کی دعوت دی اور نہ ہی شعراء حضرات نے فلمی دنیا کی طرف توجہ دی تھی۔ اس دور کے فلم سازی یہ جانتے تھے کہ نامور شعراء نہ تو ہمارے اشاروں پر چلیں گے اور نہ ہی وہ اپنے کام میں ہماری مداخلت برداشت کریں گے اور ان کے ساتھ وہ سلوک بھی روا نہ رکھا جاسکے گا جو ”منشی حضرات“ کے ساتھ روا رکھا جاتا ہے اور پھر انہیں معاوضہ بھی بھر پورا دانا کرنا پڑے گا اور اس کے برعکس اس دور کے شعراء کرام فلمی دنیا کو بہت بری اور جاہلوں کی دنیا تصور کرتے تھے۔ متحدہ ہندوستان میں اس جمود کو سب سے پہلے حضرت علامہ آرزو لکھنوی مرحوم نے توڑا تھا۔ انہوں نے لکھنؤ سے کلکتہ جا کر فلموں کے لیے نغمہ نگاری کی اور پھر ان ہی کے نقش قدم پر چلتے ہوئے حضرت جوش ملیح آبادی، مولانا ماہر لقا دروی، بہزاد لکھنوی مرحوم نے بھی فلموں کے لیے نغمہ نگاری شروع کر دی اور پھر ایک بار دور ایسا آیا جب اردو کے بیشتر عظیم شعراء ادیب، دانشور، افسانہ نگار اور مصنف متحدہ ہند میں فلمی دنیا سے وابستہ ہو گئے لیکن فلمی نغمات کی شاعری کو جو بلند ترین مقام مجروح سلطان پوری، شکیل بدایونی اور ساحر لدھیانوی نے عطا کیا وہ اور کوئی شاعر نہ کر سکا۔ ۱۹۴۷ء میں جب مملکت خداداد پاکستان معرض وجود میں آیا اور یہاں فلم سازی کا آغاز ہوا تو ہمارے فلم

سازوں کی خوش قسمتی یہ رہی کہ انہیں ابتدا سے ہی سیف الدین سیف اور قتیل شفائی جیسے اعلیٰ معیار کے شعراء میسر آ گئے اور پھر ان ہی کی پیروی کرتے ہوئے سرور بارہ بنگوی، کلیم عثمانی، مظفر وارثی، صہبا اختر کے ہمراہ حمایت علی شاعر نے بھی فلمی دنیا میں شمولیت اختیار کر لی۔ چونکہ ہمارا آج کا مذکورہ ”حمایت“ ہی ہیں تو میں ان کے لیے صرف اتنا کہوں گا حمایت علی شاعر ان باعزم و بلند حوصلہ افراد میں سے ایک ہیں جو کچھ بننے کے لیے بے پناہ جدوجہد کی راہ سے گزرتے ہیں اور کندن ہو جاتے ہیں۔ حمایت علی شاعر ۱۹۵۱ء میں پاکستان آئے تو ماشا اللہ نوجوان تھے انہوں نے ابتدا ہی میں اپنی شاعری کا ایسا رنگ جمایا کہ ان کا شمار صف اول کے شعراء میں ہونے لگا انہوں نے تمام اصناف میں شعر کہے اور خوب کہے۔ بلکہ یہ ایک صنفِ ثلاثی کے تو موجد بھی ہیں۔ موصوف پاکستان آتے ہی ریڈیو پاکستان کراچی سے منسلک ہو گئے اور اس کی وجہ یہ تھی کہ یہ اپنے آبائی وطن حیدرآباد دکن میں بھی ۱۹۴۸ء سے ۱۹۵۱ء تک ریڈیو سے وابستہ رہ چکے تھے۔ ریڈیو ہی کے حوالے سے ان کی دوستی موسیقار خلیل احمد سے تھی۔ ان کا تعلق گورکھپور سے تھا جب خلیل احمد کو پہلی بار کراچی میں بننے والی فلم ”آنچل“ میں موسیقی دینے کا موقع ملا تو خلیل احمد نے اس فلم کے لیے تمام گانے حمایت علی شاعر ہی سے لکھوائے جو ہر طبقہ میں پسند کیے گئے۔ مذکورہ فلم کے چند گانوں کے مکھڑے یہ تھے۔ تجھ کو معلوم نہیں تجھ کو بھلا کیا معلوم (سلیم رضا) کھٹی کڑی میں مکھی پڑی ہائے میری اماں اور کسی چمن میں رہو تم بہار بن کے رہو (احمد رشدی) آج بھی روز اول کی طرح مقبول ہیں اور اس کا آخر الذکر نغمے کی شاعری پر ہی انہیں پہلا ”نگار ایوارڈ“ بطور بہترین نغمہ نگار ملا تھا۔ آنچل ۱۹۶۲ء میں ریلیز ہوئی تھی اور بے حد کامیاب رہی تھی اور اس کے بعد ہی حمایت علی شاعر کا شمار ہماری فلمی دنیا کے مصروف ترین اور معروف ترین نغمہ نگاروں میں ہونے لگا تھا۔ گو حمایت علی شاعر صاحب نے فلمی نغمہ نگار کے طور پر بہت زیادہ کام نہیں کیا۔ اس لیے ان کی فلموں کی تعداد بھی زیادہ نہیں ہے لیکن انہوں نے جس قدر بھی فلمی نغمات لکھے اعلیٰ ترین اور معیار کے لکھے اور سب ہی مقبول بھی ہوئے۔ ان کے تحریر کردہ نغمات کا شمار پاکستان کے شاہکار فلمی نغمات میں ہوتا ہے۔ اُس دور میں ایک وقت ایسا بھی آیا جب ہدایت کارالحمد موسیقار خلیل احمد، مصنف ابراہیم جلیس

مرحوم، گلکار احمد رشدی، مرحوم ہدایت کار الیس سلیمان، اداکار سنتوش کمار مرحوم، فلم ساز و اداکار درپن اور حمایت علی شاعر کی ایک ٹیم سی بن گئی تھی۔ اس ٹیم نے متعدد فلمیں بھی بنائیں جن میں فلم ساز و اداکار درپن کی ”نانگے والا“ اور ”انسپکٹر“ سنتوش کمار کی ”دامن“ اور ”تصویر“ کے نام شامل ہیں۔ فلم دامن ۱۹۶۳ء میں ریلیز ہوئی تو اس کے تمام گانوں نے ملک بھر میں دھوم مچادی تھی اور اس فلم کا ایک نغمہ جس کے بول تھے۔ ”نہ چھڑا سکو گے دامن نہ نظر بچا سکو گے“ کی نغمہ نگاری پر حمایت علی شاعر کو دوسرا ”نگار ایوارڈ“ ملا تھا۔ یوں انہوں نے دو سال مسلسل نگار ایوارڈ حاصل کئے۔ دامن کے علاوہ ۱۹۶۳ء ہی میں ان کے لکھے ہوئے نغمے سے آراستہ فلمیں اور بھی آئیں ان میں ”جب سے دیکھا ہے تمہیں“ ”دل نے تجھے مان لیا“ ”ایک تیرا سہارا“ اور ”نانگے والا“..... ”نانگے والا“ جس کے فلم ساز درپن مرحوم تھے اور یہ حمایت علی شاعر کی لاہور میں بننے والی پہلی فلم تھی جس کے نغمات انہوں نے تحریر کئے تھے۔ ۱۹۶۳ء میں انہوں نے ”انسپکٹر“ ”خاموش“ ”رہو“ اور مقبول فلم ”نانگہ“ کے گیت لکھے جبکہ ۱۹۶۵ء میں ان کے تخلیق کردہ نغمات سے آراستہ دو فلمیں ”کنیز“ اور ”مجاہد“ نمائش پذیر ہوئیں اور اسی سال ہی حمایت علی شاعر فلم ساز بھی بن گئے اور انہوں نے اپنی پہلی فلم ”لوری“ بنانے کا آغاز کر دیا جس کے مصنف ذاکر حسین اور ہدایت کار الیس سلیمان تھے۔ جبکہ نغمات انہوں نے خود لکھے تھے اس کے موسیقار بھی خلیل احمد تھے۔ یہ فلم نہ صرف گولڈن جوبلی ہٹ ثابت ہوئی بلکہ اس کے تمام گانے بھی ہٹ ہو گئے اور ان میں سے بیشتر اب بھی امرنگیت میں شامل ہیں۔ فلم لوری ۱۹۶۶ء میں ریلیز ہوئی جبکہ اس کے علاوہ بھی چار فلمیں ”بدنام“ ”میرے محبوب“ ”دردِ دل“ اور ”تصویر“ بھی اسی سال نمائش کے لیے پیش کی گئیں۔ تصویر کے فلم ساز سنتوش کمار اور ہدایت کار الیس سلیمان تھے اس فلم کے گانوں کے ساتھ ساتھ اسکرین پلے اور مکالمے بھی حمایت علی شاعر ہی نے لکھے تھے اور بطور مکالمہ نگار یہ ان کی پہلی فلم تھی (جو ابھی چند ہفتے قبل ہی ٹی وی پر دکھائی جا چکی ہے) واضح رہے کہ فلم ”نانگہ“ اور ”بدنام“ کے لیے حمایت علی شاعر نے صرف ایک ایک گانا لکھا تھا۔ اپنی ذاتی فلم لوری کی کامیابی کے بعد حمایت علی شاعر نے اپنی دوسری فلم گڑیا شروع کر دی اور اسے بہر

طور مکمل بھی کر لیا۔ گڑیا کے یہ نہ صرف فلم ساز، مصنف اور نغمہ نگار تھے بلکہ ہدایت کار بھی خود ہی تھے مگر افسوس ہے کہ یہ فلم غالباً ناسازگار حالات کے سبب ریلیز نہ ہو سکی۔ فلم گڑیا کی کاسٹ بھی اچھی تھی اس میں ہیرو محمد علی اور ہیروین زیب تھی جبکہ اس کے بیشتر گانے ریلیز سے پہلے ہی کافی مقبول ہو گئے تھے۔ حمایت علی شاعر نے ۱۹۶۷ء میں فلم ”میں وہ نہیں“ اور ۱۹۷۰ء میں اداکارہ اور فلم ساز ترنم اور ہدایت کار شیخ حسن مرحوم کی فلم ”جھک گیا آسمان“ کے لئے نغمات بھی لکھے تھے لیکن موصوف خود فلم سازی اور ہدایت کاری کے چکر میں کچھ ایسے الجھے جس کے سبب غالباً انہیں فلمی دنیا سے کنارہ کش ہونا پڑا۔ اس طرح موصوف پانچ، چھ سال بعد ہی فلمی نغمہ نگاری سے دور ہو گئے۔ اگر یہ صرف نغمہ نگار ہی رہتے تو میں پورے یقین سے کہہ سکتا ہوں کہ حمایت علی شاعر کا نام آج بھی فلمی دنیا کے افق پر جگمگاتا ہوا نظر آتا۔ حمایت علی شاعر کا اچانک فلمی دنیا سے کنارہ کشی اختیار کر لینا کم از کم میری سمجھ سے بالاتر ہے کیونکہ ان کی ذاتی فلم ”گڑیا“ جو کہ تقریباً مکمل ہو چکی تھی وہ تک اسکرین کا منہ نہ دیکھ سکی جس سے ظاہر ہوتا ہے کہ فلمی دنیا کے کسی شعبے نے انہیں اس قدر تکلیف پہنچائی ہوگی جس کی وجہ سے وہ دل برداشتہ ہو کر اس بظاہر سنہری دنیا سے منہ پھیر چکے ہیں۔ بہر حال جب بھی کبھی پاکستانی فلمی دنیا کی تاریخ لکھی جائے گی اس میں حمایت علی شاعر کا نام صنف اول کے نغمہ نگاری حیثیت سے ضرور شامل کیا جائے گا۔

الیاس رشیدی

بانی مدیر، ہفت روزہ ”نگار“

(کراچی)

نعت

اے حبیب کبریا، اے رحمت للعالمین
آپ کے در کے سوا میرا یہاں کوئی نہیں
اے حبیب کبریا، اے رحمت للعالمین

میری کشتی کی خدارا، ناخدائی کیجیے
راستہ بھولے ہوؤں کی رہنمائی کیجیے
آپ کے ہوتے مری دنیا نہ مٹ جائے کہیں
اے حبیب کبریا، اے رحمت للعالمین

آپ کو حضرت حسین، ابن علی کا واسطہ
ہر شہید کربلا کی بے کسی کا واسطہ
میری مشکل کیجیے آساں شہدہ دنیا و دیں
اے حبیب کبریا، اے رحمت للعالمین

آپ کا سایہ ملے تو روشنی مل جائے گی
آپ چاہیں تو مجھے پھر زندگی مل جائے گی
آپ چاہیں تو مری مشکل کوئی مشکل نہیں
اے حبیب کبریا، اے رحمت للعالمین

(آواز۔ نور جہاں، موسیقی۔ خلیل احمد، فلم۔ دامن)

سوچتے چہروں پہ جمتی ہوئی حالات کی دھول
جسم سوکھے ہوئے جیسے کوئی ویران ببول
میلے دامن میں سمیٹے ہوئے مسلے ہوئے پھول
موت کے ہاتھ سے جینے کا صلہ پاتے ہیں
اپنی ناکردہ گناہوں کی سزا پاتے ہیں

یہ وہ راہی ہیں کہ جن کی نہیں منزل کوئی
یہ وہ موجیں ہیں کہ جن کا نہیں ساحل کوئی
یہ وہ لاشیں ہیں کہ جن کا نہیں قاتل کوئی
کتنے نادان ہیں مرمر کے جئے جاتے ہیں
زہر کو شہد سمجھتے ہیں پئے جاتے ہیں

علم کے نور سے جو دل ہیں ازل سے محروم
جہل کی گود میں پروان چڑھے جو معصوم
زندگی کیا ہے خدا کیا ہے انہیں کیا معلوم
ان کے سینوں کی بجھی آگ جو روشن ہو جائے
یہ جہاں ایک مہکتا ہوا گلشن ہو جائے

(ترنم۔ حمایت علی شاعر ۵۰ فلم۔ اور بھی ہیں غم)

نظم

مخفلیں اور بھی ہیں حسن کی محفل کے سوا
منزلیں اور بھی ہیں عشق کی منزل کے سوا
اور بھی غم ہیں زمانے میں غمِ دل کے سوا
آنکھ رکھتے ہو تو آؤ یہ تماشہ دیکھو
آدمیت کا سسکتا ہوا لاشہ دیکھو

نیلے آکاش تلے خاک میں پلتے ہوئے لوگ
اونچے محلوں کی گھنی چھاؤں میں جلتے ہوئے لوگ
بھوک کی آگ میں چپ چاپ پکھلتے ہوئے لوگ
بھوک کی گود میں افلاس کے گہوارے میں
روشنی ڈھونڈتے ہیں جہل کے اندھیارے میں

نغمہ

(۱۹۶۲ء کا نگار ایوارڈ یافتہ بہترین نغمہ)

کسی چمن میں رہو تم، بہار بن کے رہو
 خدا کرے کسی دل کا قرار بن کے رہو
 ہم اپنے پیار کو دل سے لگا کے جی لیں گے
 یہ زہر تم نے دیا ہے تو ہنس کے پی لیں گے
 زمانہ دے نہ تمہیں بے وفائی کا الزام
 زمانے بھر میں وفا کا وقار بن کے رہو
 خدا کرے کسی دل کا قرار بن کے رہو
 کسی چمن میں رہو تم، بہار بن کے رہو

کسی کے ساتھ رہو تم، تمہارے ساتھ ہیں ہم
 تمہارا غم ہے سلامت تو پھر ہمیں کیا غم
 تمہاری راہ چمکتی رہے ستاروں سے
 دیارِ حسن میں حسنِ دیار بن کے رہو
 خدا کرے کسی دل کا قرار بن کے رہو
 کسی چمن میں رہو تم، بہار بن کے رہو
 (آواز۔ احمد رشدی ۰ موسیقی۔ خلیل احمد ۰ فلم۔ آنچل)

نغمہ

(۱۹۶۳ء کا نگار ایوارڈ یافتہ بہترین نغمہ)

نہ چھڑا سکو گے دامن نہ نظر بچا سکو گے
 جو میں دل کی بات کہہ دوں تو کہیں نہ جا سکو گے
 نہ چھڑا سکو گے دامن

وہ حسین سا تصور جسے تم نے زندگی دی
 اسے بھول کر بھی شاید نہ کبھی بھلا سکو گے
 نہ چھڑا سکو گے دامن

یہ نظر جھکی جھکی سی، یہ قدم رکے رکے سے
 میرا دل یہ کہہ رہا ہے کہیں تم نہ جا سکو گے
 نہ چھڑا سکو گے دامن

میرے ہم نشین تمہیں ہو، میرے ہم سفر تمہیں ہو
میری کون سی ہے منزل، یہ تمہیں بتا سکو گے
نہ چھڑا سکو گے دامن
(۲)

جو چراغ جل رہا ہے میرے دل کے انجمن میں
نہ کوئی بجھا سکا ہے نہ ہی تم بجھا سکو گے
نہ چھڑا سکو گے دامن

[آواز-نور جہاں ۰ موسیقی-خلیل احمد ۰ فلم-دامن]

دوگانا

لڑکا جب رات ڈھلی تم یاد آئے
ہم دور نکل آئے، اس یاد کے سائے سائے
جب رات ڈھلی.....

لڑکی جو بات چلی تم یاد آئے
اور پاس چلے آئے، اس یاد کے سائے سائے
جب رات ڈھلی.....

لڑکا اپنوں نے دیا جو غم، اس غم کی شکایت کیا
کیا جانے یہاں کوئی، اس غم میں ہے راحت کیا
لڑکی ڈر ہے کہ یہ غم دل کا، ناسور نہ بن جائے
لڑکا جب رات ڈھلی.....

لڑکی تم چاہو تو یہ آنسو، بن جائیں شرارے بھی
تم چاہو تو مل جائیں، طوفاں میں کنارے بھی
لڑکا ڈر ہے یہ کنارہ بھی، طوفاں ہی نہ بن جائے
لڑکی جب رات ڈھلی.....
(آواز-مالا احمد رشدی ۰ موسیقی-خلیل احمد ۰ فلم-کنیر)

نظم

(۱)

تجھ کو معلوم نہیں، تجھ کو بھلا کیا معلوم
تیری زلفیں، تری آنکھیں، ترے عارض، ترے ہونٹ
کیسی انجانی سی معصوم خطا کرتے ہیں
تجھ کو معلوم نہیں، تجھ کو بھلا کیا معلوم

اتنا مانوس ہے تیرا ہر اک انداز کہ دل
تیری ہر بات کا افسانہ بنا لیتا ہے
تیرے ترشے ہوئے پیکر سے چرا کر کچھ رنگ
اپنے خوابوں کا صنم خانہ سجا لیتا ہے
تجھ کو معلوم نہیں، تجھ کو بھلا کیا معلوم

جانے اس حسن تصور کی حقیقت کیا ہے
جانے ان خوابوں کی قسمت میں سحر ہے کہ نہیں
جانے تو کون ہے میں نے تجھے سمجھا کیا ہے
جانے تجھ کو بھی مرے دل کی خبر ہے کہ نہیں
تجھ کو معلوم نہیں، تجھ کو بھلا کیا معلوم

(آواز۔ سلیم رضا ۰ موسیقی۔ خلیل احمد ۰ فلم۔ آنچل)

نظم

(۲)

تجھ کو معلوم نہیں، تجھ کو بھلا کیا معلوم
میرے آنسو، میری آہیں، مرے نالے ہیں گواہ
میرے سینے میں جو طوفان اٹھا کرتے ہیں
تجھ کو معلوم نہیں، تجھ کو بھلا کیا معلوم

میری تنہائی ہے اب بھی تیرے غم سے روشن
میری پلکوں پہ جل اٹھتے ہیں دیئے شام کے ساتھ
میری راتیں ترے خوابوں سے ہیں آباد ابھی
جاگتی ہے مری ہر صبح، تیرے نام کے ساتھ
تجھ کو معلوم نہیں، تجھ کو بھلا کیا معلوم

تو نے اے کاش مرے غم کو بھی سمجھا ہوتا
بے وفا ہوں کہ وفادار، تجھے کیا معلوم
میرے اطراف ہر اک گام پہ دیواریں ہیں
کتنا بے بس ہے مرا پیار، تجھے کیا معلوم
تجھ کو معلوم نہیں، تجھ کو بھلا کیا معلوم
(آواز۔ ناہید نیازی ۰ موسیقی۔ خلیل احمد ۰ فلم۔ آنچل)

غزل

ہر قدم پر نت نئے سانچے میں ڈھل جاتے ہیں لوگ
دیکھتے ہی دیکھتے کتنے بدل جاتے ہیں لوگ

کس لیے کیجئے کسی گم گشتہ جنت کی تلاش
جب کے مٹی کے کھلونوں سے بہل جاتے ہیں لوگ

شمع کی مانند اہل انجمن سے بے نیاز
اکثر اپنی آگ میں چپ چاپ جل جاتے ہیں لوگ

شاعر اُن کی دوستی کا اب بھی دم بھرتے ہیں آپ
ٹھوکریں کھا کر تو سنتے ہیں سنبھل جاتے ہیں لوگ

(آواز-نورجہاں ○ موسیقی-خلیل احمد ○ فلم-میرے محبوب)

غزل

خداوندا یہ کیسی آگ سی جلتی ہے سینے میں
تمنا جو نہ پوری ہو وہ کیوں پلتی ہے سینے میں

نہ جانے یہ شبِ غم صبح تک کیا رنگ لائے گی
نفس کے ساتھ اک تلوار سی چلتی ہے سینے میں

کسے معلوم تھا یارب کہ ہوگی دشمن جاں میں
وہ حسرتِ خونِ دل پی پی کے جو پلتی ہے سینے میں

خداوندا یہ کیسی آگ سی جلتی ہے سینے میں
تمنا جو نہ پوری ہو وہ کیوں پلتی ہے سینے میں

(آواز-مہدی حسن ○ موسیقی-خلیل احمد ○ فلم-لوری)

غزل

اُس کے غم کو غمِ ہستی تو میرے دل نہ بنا
زیست مشکل ہے اُسے اور بھی مشکل نہ بنا

تو بھی محدود نہ ہو مجھ کو بھی محدود نہ کر
اپنے نقشِ کفِ پا کو میری منزل نہ بنا

دل کے ہر کھیل میں ہوتا ہے بہت جاں کا زیاں
عشق کو عشق سمجھ مشغلہٴ دل نہ بنا

پھر میری آس بندھا کر مجھے مایوس نہ کر
حاصلِ غم کو خدارا غمِ حاصل نہ بنا

(آواز۔ مہدی حسن ○ موسیقی۔ سہیل رعنا ○ فلم۔ گڑیا)

گیت

یہ دنیا میت رے..... راہ گزر ہے..... اور
ہم بھی مسافر، تم بھی مسافر، کون کسی کا ہو دے
کا ہے چپ چپ رووے

کوئی ساتھ دے کہ نہ ساتھ دے
یہ سفر اکیلے ہی کاٹ لے
ہم بھی مسافر، تم بھی مسافر، کون کسی کا ہووے

جس نے بھی یاں پیار کیا ہے اس نے سب کچھ کھویا
پہلے کیا کیا سنے دیکھے آخر میں کیا رویا
پیار کا حاصل آنسو ہیں تو چھوڑ یہ پیار کی بات
کوئی ساتھ دے کہ نہ ساتھ دے یہ سفر اکیلے ہی کاٹ لے
ہم بھی مسافر، تم بھی مسافر.....

اس دنیا میں سب ہیں اکیلے، تن سے جدا ہیں سائے
 کوئی کسی کو پا کر کھوئے، کوئی کھو کر پائے
 پلک جھپکتے چھٹ جاتا ہے برس برس کا ساتھ
 کوئی ساتھ دے کہ نہ ساتھ دے یہ سفر اکیلے ہی کاٹ لے
 ہم بھی مسافر، تم بھی مسافر، کون کسی کا ہووے

(آواز۔ مسعودرانا ○ موسیقی۔ دیوبھٹا چاریہ ○ فلم۔ بدنام)

گیت

محبت تیری پک جائے گی دولت مند کے ہاتھوں
 سپاہی لوٹ کر آجا
 میں نے تو پریت نبھائی۔۔ سانوریا رے، نکلا تو ہر جائی

آگ لگائی ایسی غم نے۔۔ مشکل ہو گئے آنسو تھمنے
 تیری قسم تری یاد میں ہم نے۔۔ راتوں کی نیند گنوائی
 سانوریا رے، نکلا تو ہر جائی

تیرے وعدے تیری قسمیں۔۔۔ پیری ہو گئیں جگ کی رسمیں
 پیار چلا ہے غیر کے بس میں۔۔۔ ہونے کو ہوں میں پرانی
 سانوریا رے، نکلا تو ہر جائی

پیری ہو گئے اپنے ہی سائے۔۔۔ آنے کو ہیں لوگ پرانے
 آجا کہ دنیا اجڑ نہ جائے۔۔۔ دیتی ہوں تیری دُہائی
 سانوریا رے، نکلا تو ہر جائی

(آواز۔ مالا ○ موسیقی۔ خلیل احمد ○ فلم۔ خاموش رہو)

نوازش، کرم، شکر، مہربانی
مجھے بخش دی آپ نے زندگی
نوازش، کرم، شکر، مہربانی.....

جوانی کی جلتی ہوئی دوپہر میں
یہ زلفوں کے سائے گھنیرے گھنیرے
عجب دھوپ چھاؤں کا عالم ہے طاری
مہکتا اجالاً چمکتے اندھیرے
زمیں کی فضا ہو گئی آسمانی
نوازش، کرم، شکر، مہربانی.....

لبوں کی یہ کلیاں کھلی ادھ کھلی سی
یہ مخمور آنکھیں گلابی گلابی
بدن کا یہ کندن سنہرا سنہرا
قد ہے کہ چھوٹی ہوئی ماہتابی
ہمیشہ سلامت رہے یہ جوانی
نوازش، کرم، شکر، مہربانی.....
(آواز۔ مہدی حسن ○ موسیقی۔ اے حمید ○ فلم۔ میں وہ نہیں)

سامنے رشکِ قمر ہو تو غزل کیوں نہ کہوں
کوئی محبوبِ نظر ہو تو غزل کیوں نہ کہوں
سامنے رشکِ قمر ہو تو غزل کیوں نہ کہوں

چاند کی طرح ستاروں میں جوانی گزرے
کہکشاں راہ گزر ہو تو غزل کیوں نہ کہوں
سامنے رشکِ قمر ہو تو غزل کیوں نہ کہوں

گل کی آغوش میں سوئی ہوئی خوشبو کی طرح
زندگی اپنی بسر ہو تو غزل کیوں نہ کہوں
سامنے رشکِ قمر ہو تو غزل کیوں نہ کہوں

عارض و لب کے چمن زار ہوں، پہلو میں کھلے
ایسے ہر شب کی سحر ہو تو غزل کیوں نہ کہوں
سامنے رشکِ قمر ہو تو غزل کیوں نہ کہوں
کوئی محبوبِ نظر ہو تو غزل کیوں نہ کہوں
سامنے رشکِ قمر ہو

(آواز۔ مسعودرانا ○ موسیقی۔ خلیل احمد ○ فلم۔ میرے محبوب)

دوگانا

عورت دور دیرانے میں اک شمع ہے روشن کب سے
کوئی پروانہ ادھر آئے تو کچھ بات بنے

مرد میں ترے پاس تو آ جاؤں مگر تو ہی بتا
ترا انداز ملاقات عجب ہے کہ نہیں
دیکھتے ہی مجھے کترا کے گزرنا تیرا
مجھ کو بیگانہ سمجھنے کا سبب ہے کہ نہیں
دل کی الجھن یہ سلجھ جائے تو کچھ بات بنے
کوئی دیوانہ ادھر آئے تو کچھ بات بنے

عورت یہ حسین رات یہ شبنم میں نہائی ہوئی رات
آ کہ اس رات کی آغوش میں کھو کر رہ جائیں
وہ فسانہ جسے اب تک کوئی عنوان نہ ملا
لب نہ کہہ پائیں تو آنکھوں کی زبانی کہہ جائیں

مرد اب یہ حسرت بھی نکل جائے تو کچھ بات بنے

عورت کوئی پروانہ ادھر آئے تو کچھ بات بنے
دل میں ارمان ہیں کیا کیا کوئی دل سے پوچھے
عمر بھر کاش نہ یہ چاند نہ یہ رات ڈھلے

مرد چاند کے پاس ستارہ ہے میرے پاس ہے تو
کاش ایسے میں ہوا بھی ذرا لہرا کے چلے
زلف شانوں پہ بکھر جائے تو کچھ بات بنے

(آواز-ملا-مسعودرانا ۰ موسیقی-ماسٹر عنایت حسین ۰ فلم-نائلہ)

وللہ سر سے پاؤں تلک موج نور ہو
قدرت کا شاہکار ہو تم رشک حور ہو وللہ

یہ حسن یہ نکھار یہ شوخی حیا کے ساتھ
یہ شرم سے جھکی ہوئی پلکیں ادا کے ساتھ
کیوں کر نہ اپنے حسن پہ تم کو غرور ہے
قدرت کا شاہکار ہو تم رشک حور ہو وللہ

زلفیں اڑیں تو چاند پہ بدلی بکھر گئی
نظریں اٹھیں تو دل پہ قیامت گزر گئی
دل کی خطا ہو تم کہ نظر کا قصور ہو
قدرت کا شاہکار ہو تم رشک حور ہو وللہ

سوچو دبی زبان سے کیا کہہ رہی ہے رات
اؤ کہ آج دل میں نہ رہ جائے دل کی بات
نزدیک آ چکی ہو تو کیوں دور دور ہو
قدرت کا شاہکار ہو تم رشک حور ہو وللہ

(آواز۔ احمد رشدی ۰ موسیقی۔ خلیل احمد ۰ فلم۔ دامن)

اے جان وفا دل میں تیری یاد رہے گی
دنیاے محبت میری آباد رہے گی
اے جان وفا

ہر دم تیری تصویر نگاہوں میں ہے روشن
ہاتھوں سے نہ چھوٹے گا تیرے پیار کا دامن
آنکھوں میں ترے ہجر کی روداد رہے گی
اے جان وفا

تہا سہی ویراں سہی میں سب کی نظر میں
آباد ہے تو اب بھی اس اجڑے ہوئے گھر میں
اس دل میں ہمیشہ تو ہی آباد رہے گی
اے جان وفا

ہر لمحہ مرے دل میں دھڑکتا ہے ترا دل
تو ہی میری تقدیر ہے تو ہی مرا حاصل
تیرے لئے دنیا میری برباد رہے گی
اے جان و وفا

(۲)

تصویر کی صورت تری محفل میں ہیں ہم بھی
لیکن نہ پڑی ہم پہ تری چشم کرم کبھی
کب تک یہ جفا اے دلِ ناشاد رہے گی
اے جان و وفا

(آواز۔ مہدی حسن، موسیقی۔ خلیل احمد، فلم۔ تصویر)

نغمہ

ہوا نے چپکے سے کہہ دیا کیا؟
کہ پھول لہرا کے ہنس پڑے ہیں
یہ کیسی دل میں امنگ جاگی
کہ ہم بھی شرما کے ہنس پڑے ہیں
ہوا نے چپکے سے کہہ دیا کیا.....

وہ لمحہ کتنا عجیب ہوگا، نظر سے جب کچھ نظر کہے گی
دلوں کی دھڑکن لجا کے اپنا..... فسانہ مختصر کہے گی
گلے لگا لیں گے آج ان کو
جو ہم کو تڑپا کے ہنس پڑے ہیں
ہوا نے چپکے سے کہہ دیا کیا.....

وہ شب خیالوں میں جاگتی ہے کہ جب دلوں کا سنگھار ہوگا
ہر ایک دھڑکن میں پیار ہوگا، ہر ایک پل بے قرار ہوگا
ابھی سے آنکھوں میں سارے لمحے
جھلک سی دکھلا کے ہنس پڑے ہیں
ہوا نے چپکے سے کہہ دیا کیا.....

(آواز۔ مالا، موسیقی۔ خلیل احمد، فلم۔ لوری)

دوگانا

لڑکا
کلی مسکرائی جو گھونگھٹ اٹھا کے
خدا کی قسم تم بہت یاد آئے

لڑکی
ہوالے گئی جب بھی آنچل اڑا کے
خدا کی قسم تم بہت یاد آئے

لڑکا
کھلا کوئی غنچہ تو گھنگھر و سا چھنکا
لگا ناچنے بوٹا بوٹا چمن کا
کوئی شاخ جھومی جو مستی میں آ کے
خدا کی قسم تم بہت یاد آئے
کلی مسکرائی

لڑکی
کسی پھول پر کوئی جو بھنورا جو آیا
مرے ہونٹ کانپے بدن تھر تھرایا
نگاہیں جھکالیں جو میں نے لجا کے
خدا کی قسم تم بہت یاد آئے
کلی مسکرائی

لڑکا
کبھی چاند کے پاس دیکھا جو تارا
مچل کے میرے دل نے تم کو پکارا

دونوں
چھپے جب وہ بدلی کی چلمن گرا کے
خدا کی قسم تم بہت یاد آئے
کلی مسکرائی

(آواز۔ نور جہاں۔ مسعود رانا۔ موسیقی۔ خلیل احمد۔ فلم۔ میرے محبوب)

نغمہ

تو حسین ترا جہاں حسین
 کھو گیا ہے دل یہیں کہیں
 مرے صنم تری قسم
 میں جس کو ڈھونڈتا ہوں تو ہی تو نہیں
 تو حسین ترا جہاں حسین.....

یہ مست آنکھیں، یہ بے قرار زلفیں
 یہ بھولپن یہ بانگن یہ پھول سا بدن
 یہ چاند سی جبیں، یہ حسنِ مرمریں
 کہیں نہیں.....
 تو حسین ترا جہاں حسین.....

انہی اداؤں نے دل چرا لیا ہے
 یہ مستیاں، یہ شوخیاں یہ دل ربائیاں
 ذرا سنبھل سنبھل، نہ یوں بہک کے چل

(آواز۔ احمد رشدی ۰ موسیقی۔ سہیل رعنا ۰ فلم۔ جب سے دیکھا ہے تمہیں)

نغمہ

تم سا حسین، کوئی نہیں، کائنات میں
 ناز و ادا، شرم و حیا، بات بات میں
 تم سا حسین کوئی نہیں.....

آئی ہو زندگی میں مری ایسی شان سے
 اتری ہو جیسے حور کوئی آسمان سے
 یا جیسے آفتاب نکل آئے رات میں
 کائنات میں.....
 تم سا حسین کوئی نہیں.....

سورج مکھی سا روپ یہ ابرو ہلال سے
دل میں ہے روشنی سی تمہارے جمال سے
ہاں اک جہانِ حسن ہو تم اپنی ذات میں
کائنات میں.....

تم ساسحیں کوئی نہیں.....

دیکھو ذرا ادھر کہ نظر سے نظر ملے
چن لوں لبوں کے پھول تو دل کی کلی کھلے
آ جائے اک بہار سی باغِ حیات میں
کائنات میں.....

تم ساسحیں، کوئی نہیں، کائنات میں
ناز و ادا، شرم و حیا، بات بات میں
ارے تم ساسحیں کوئی نہیں.....

(آواز۔ مسعودرانا ۰ موسیقی۔ خلیل احمد ۰ فلم۔ کھلونا)

گل کہوں، خوشبو کہوں، ساغر کہوں، صہبا کہوں
اے سراپا رنگ و بو، میں تجھ کو آخر کیا کہوں
گل کہوں، خوشبو کہوں.....

تو محبت کے سنہرے خواب کی تعبیر ہے
جو تصور میں تھی روشن تو وہی تصویر ہے
اب بھی میں تجھ کو حقیقت یا کہ افسانہ کہوں
اے سراپا رنگ و بو، میں تجھ کو آخر کیا کہوں
گل کہوں خوشبو کہوں ساغر کہوں صہبا کہوں
اے سراپا رنگ و بو، میں تجھ کو آخر کیا کہوں

تو زمیں کا چاند ہے یا آسمان کی حور ہے
یا مری دنیائے دل میں کہکشاں کا نور ہے
تیرے پیکر کو بتا کس حسن کا جلوہ کہوں
اے سراپا رنگ و بو، میں تجھ کو آخر کیا کہوں
گل کہوں، خوشبو کہوں، ساغر کہوں، صہبا کہوں
اے سراپا رنگ و بو، میں تجھ کو آخر کیا کہوں
گل کہوں، خوشبو کہوں.....

(آواز۔ احمد رشدی ۰ موسیقی۔ خلیل احمد ۰ فلم۔ کھلونا)

جب سے دیکھا ہے تمہیں دل کا عجب عالم ہے
 جانے ان نظروں میں کیا ہے کہ نظر ملتے ہی
 دل کے تاروں پہ کوئی گیت سا لہرانے لگا
 ایک انجانی سی مسرت سے فضا جھوم اٹھی
 اپنے اطراف کی ہر چیز پہ پیار آنے لگا
 جب سے دیکھا ہے تمہیں دل کا عجب عالم ہے

تم سے پہلے بھی میرے سینے میں دل تھا لیکن
 آج تک دل کبھی اس طرح سے دھڑکا ہی نہ تھا
 آج جس آگ میں جلتا ہوں میں چپکے چپکے
 ایسا شعلہ تو مری روح میں بھڑکا ہی نہ تھا
 جب سے دیکھا ہے تمہیں دل کا عجب عالم ہے
 جب سے دیکھا ہے تمہیں

(آواز۔ سلیم رضا ۰ موسیقی۔ سہیل رعنا ۰ فلم۔ جب سے دیکھا ہے تمہیں)

زندگی کی ہر مسرت آپ کے پہلو میں ہے
 کیا بتاؤں کیسی راحت آپ کے پہلو میں ہے

آپ ہیں تو یہ زمیں ہے آسماں میرے لئے
 آپ کے نقش قدم ہیں کھکشاں میرے لئے
 سچ تو یہ ہے میری جنت آپ کے پہلو میں ہے

آپ نے اپنا لیا سارا زمانہ مل گیا
 جس کو پا کر کھو دیا تھا وہ خزانہ مل گیا
 چاہتا تھا دل جو دولت آپ کے پہلو میں ہے
 زندگی کی ہر مسرت آپ کے پہلو میں ہے

اب یہ حسرت ہے کہ ان باہوں میں کھو جاؤں کہیں
 خواب بن کر ان حسین آنکھوں میں سو جاؤں کہیں
 مری دنیائے محبت آپ کے پہلو میں ہے
 زندگی کی ہر مسرت

(آواز۔ نور جہاں ۰ موسیقی۔ خلیل احمد ۰ فلم۔ تصویر)

ہم بھی ہیں پیار کے قابل، کبھی سوچا ہی نہ تھا
دل سے مل جائے گا یوں دل، کبھی سوچا ہی نہ تھا

دل دھڑکتا تھا کہ اب کون ہمارا ہوگا
کیا خبر تھی، اسی طوفان میں کنارہ ہوگا
موج بن جائے گی ساحل، کبھی سوچا ہی نہ تھا
ہم بھی ہیں پیار کے قابل

دیکھتے دیکھتے تقدیر بدل جائے گی
زندگی ایک حسین خواب میں ڈھل جائے گی
اس قدر پاس ہے منزل، کبھی سوچا ہی نہ تھا
ہم بھی ہیں پیار کے قابل

اپنے دل کی طرح سینے سے لگا لیں گے ہمیں
پیار میں ڈوبا ہوا گیت بنا دیں گے ہمیں
ایسے ہو جائیں گے مائل، کبھی سوچا ہی نہ تھا
ہم بھی ہیں پیار کے قابل کبھی سوچا ہی نہ تھا

(آواز۔ مالا ۰ موسیقی۔ خلیل احمد ۰ فلم۔ کنیر)

میں خوشی سے کیوں نہ گاؤں، میرا دل بھی گا رہا ہے
یہ فضا حسین ہے اتنی کہ نشہ سا چھا رہا ہے
میں خوشی سے کیوں نہ گاؤں

میرے ہم نشین مبارک، تجھے پیار کی یہ منزل
تجھے مل گئی وہ دولت جو ہے زندگی کا حاصل
وہ گماں تھا اک حقیقت یہ یقین آ رہا ہے
میں خوشی سے کیوں نہ گاؤں

یہ خوشی بھی کیا خوشی ہے کہ نکل پڑے ہیں آنسو
کہیں دل نہ بیٹھ جائے کہ نہیں ہے دل پہ قابو
تجھے نذر دوں تو کیا دوں، میرے پاس کیا رہا ہے
میں خوشی سے کیوں نہ گاؤں میرا دل بھی گا رہا ہے
یہ فضا حسین ہے اتنی کہ نشہ سا چھا رہا ہے
میں خوشی سے کیوں نہ گاؤں

(آواز۔ مجیب عالم ۰ موسیقی۔ خلیل احمد ۰ فلم۔ لوری)

اے خدا تیرے جہاں میں میری قیمت کیا ہے
ایک مٹی کا کھلونا ہے یہ عورت کیا ہے
میرے ہونٹوں سے ملی پھولوں کو ہنسنے کی ادا
میری آنکھوں سے ستاروں نے چمکنا سیکھا
پھر بھی میرے لئے دوزخ ہے یہ تیری دنیا
اے خدا تیرے جہاں میں میری قیمت کیا ہے

مجھ کو بانٹا گیا بے شرم ہوس کاروں میں
میرا بیوپار ہوا گلیوں میں بازاروں میں
مجھ کو نچوایا گیا شاہوں کے درباروں میں
اے خدا تیرے جہاں میں میری قیمت کیا ہے

کس سے شکوہ کروں، اپنوں کو جب احساس نہیں
اپنی عظمت کا جب عورت کو ہی کچھ پاس نہیں
کیسے کہہ دوں کہ یہ دنیا مجھے اب راس نہیں
اے خدا تیرے جہاں میں میری قیمت کیا ہے
(آواز۔ رونالیلی۔ موسیقی۔ خلیل احمد۔ فلم۔ کھلونا)

رہے برس برس تو شادمان
تری نظر اتارے آسمان
رہے برس برس تو شادمان

شام حسین، رنگین سحر ہو
کاکشاں تری راگنڈار ہو
ہنستے گاتے عمر بسر ہو
سورج سی ہو آن بان
رہے برس برس تو شادمان

ایسا اثر ہو میری دعا میں
نام تیرا چمکے دنیا میں
شع یہ روشن رہے ہوا میں
تیرا خدا ہو پاسبان
رہے برس برس تو شادمان

(آوازیں۔ فریدہ خانم۔ نسیم بیگم۔ موسیقی۔ اے حمید۔ فلم۔ میں وہ نہیں)

گیت

لاج کرو نہ مورے بالمِ نجریا ہم سے ملاؤ

میری ان آنکھوں کو جامِ شراب کہتے ہیں
میرے لبوں کو مہکتا گلاب کہتے ہیں
میرے شباب کو سب لاجواب کہتے ہیں
پیار سے ہاتھ بڑھاؤ پیار سے ہاتھ بڑھاؤ
لاج کرو نہ مورے بالمِ نجریا ہم سے ملاؤ

یہ بزمِ رقص ہے، گردش میں لاؤ پیمانے
ہر ایک گیت میں پنہاں ہیں لاکھ میخانے
جو ہے سو آج ہے کل کی خبر خدا جانے
جی بھر کے عیش اڑاؤ..... جی بھر کے عیش اڑاؤ
لاج کرو نہ مورے بالمِ نجریا ہم سے ملاؤ

(آواز۔ نسیمہ شاہین ○ موسیقی۔ خلیل احمد ○ فلم۔ تصویر)

نغمہ

مانا کہ حضور آپ ہزاروں میں حسین ہیں
ہم بھی تو جناب آپ سے کچھ کم تو نہیں ہیں
مانا کہ حضور آپ ہزاروں میں حسین ہیں

جنت میں اگر ہوتیں تو حور آپ ہی ہوتیں
کوثر کے کنارے کہیں آرام سے سوتیں
دنیا میں مگر آپ کے حقدار ہمیں ہیں
مانا کہ حضور آپ

آنکھوں میں ہے کیا بات، سمجھتے ہیں یہ ہم بھی
 ہر راز کہے دیتی ہے ہونٹوں کی خموشی
 لوگ ایسے ہمارے سوا دنیا میں کہیں ہیں؟
 مانا کہ حضور آپ

ہم ہیں کہ بڑھے جاتے ہیں ہر دم سوئے منزل
 اور آپ کے سینے میں دھڑکتا ہی نہیں دل
 پتھر کی طرح آپ جہاں کل تھیں وہیں ہیں
 مانا کہ حضور آپ ہزاروں میں حسین ہیں
 ہم بھی تو جناب آپ سے کچھ کم تو نہیں ہیں
 مانا کہ حضور آپ

(آواز۔ احمد رشدی ۰ موسیقی۔ خلیل احمد ۰ فلم۔ لوری)

دوگانا

ہم نے تو تمہیں دل دے ہی دیا
 اب تم یہ بتاؤ کیا دو گے

اس دل میں بسی ہے اک دنیا
 اب تم یہ بتاؤ کیا لو گے

ہم نے تو تمہیں دل دے ہی دیا
 دونوں

ان آنکھوں نے ہم کو چپکے سے
 اک راز کی بات بتائی ہے
 وہ بات جسے سن کر اکثر
 دل دھڑکا، نظر شرمائی ہے
 اس بات پر تن من وار دیا
 اب تم یہ بتاؤ کیا دو گے
 ہم نے تو تمہیں دل دے ہی دیا

دل پیش کروں، جاں پیش کروں لڑکا
 ان قدموں میں کیا پیش کروں
 سرکار اگر فرمائیں تو
 میں دل کی دنیا پیش کروں
 سب کچھ ہے تمہارا جان وفا
 اب تم یہ بتاؤ کیا لو گے
 ہم نے تو تمہیں دل دے ہی دیا

نغمہ

کوئی میرے محبوب سا دنیا میں نہیں ہے
 پھر کیوں نہ ہو دل اس کی محبت میں دوانہ
 کوئی میرے محبوب سا دنیا میں نہیں ہے
 وہ شوخ نگاہوں میں چھلکتا ہوا جادو
 الجھے ہوئے بالوں سے نکھرتی ہوئی خوشبو
 ہنستے ہوئے ہونٹوں پہ وفاؤں کا فسانہ
 پھر کیوں نہ ہو دل اس کی محبت میں جادو
 کوئی مرے محبوب سا

اک چیز ہے جس کو دل والے لڑکی
 تن من کی دولت کہتے ہیں

ہم جان گئے، پہچان گئے لڑکا
 لوگ اس کو محبت کہتے ہیں
 سودا تو کیا ہم نے دل کا
 اب تم یہ بتاؤ کیا دو گے

ہم نے تو تمہیں دل دے ہی دیا دونوں

(آواز سلیم رضا۔ مالاہ موسیقی۔ رشید عطرے ۰ فلم۔ پائل کی جھنکار)

وہ دولت دنیا کا پرستار نہیں ہے
ان کاغذی پھولوں کا خریدار نہیں ہے
اس یوسف ثانی کے ہے قدموں میں زمانہ
پھر کیوں نہ ہو دل اس کی محبت میں دوانہ
کوئی مرے محبوب سا

جب اس کا خیال آتا ہے جھک جاتی ہیں نظریں
یوں اس کے تصور ہی سے شرماتی ہیں نظریں
جیسے یہ تصور ہے محبت کا بہانہ
پھر کیوں نہ ہو دل اس کی محبت میں دوانہ
کوئی مرے محبوب سا دنیا میں نہیں ہے

(آواز-نور جہاں ۰ موسیقی-خلیل احمد ۰ فلم-میرے محبوب)

نغمہ

یہ خوشی عجب خوشی ہے اسے جانے کیا زمانہ
ابھی زندگی حقیقت ابھی زندگی فسانہ
یہ خوشی عجب خوشی ہے

ہوئی ان سے آج روشن تیری زندگی کی محفل
جنہیں اہل دل نے چاہا جو ہے اہل دل کے قابل
یہ خوشی عجب خوشی ہے

تری خوش نصیبیوں پر مجھے کیوں نہ رشک آئے
کہ جو پھول تو نے مانگے وہ ہی تیرے ہاتھ آئے
یہ خوشی عجب خوشی ہے

یہ خوشی عجب خوشی ہے اسے جانے کیا زمانہ
ابھی زندگی حقیقت ابھی زندگی فسانہ
یہ خوشی عجب خوشی ہے

آواز-احمد رشدی ۰ موسیقی-سہیل رعنا ۰ فلم-جب سے دیکھا ہے تمہیں)

نغمہ

تجھے حقیر سمجھتی رہے گی یہ دنیا
 تیرا گناہ یہی ہے کہ اک کنیر ہے تو
 یہ دنیا کسی کی ہوئی ہے نہ ہو گی
 اسی طرح چپ چاپ آنسو پیئے جا
 خوشی لے کے جس نے تجھے غم دیا ہے
 اسے مسکرا کر دعائیں دیئے جا

ترے دل کو تجھ سے جدا کرنے والے
 ترا گھر اجڑتے ہی کیا بن گئے ہیں
 انہیں کیا خبر کیا گزرتی ہے تجھ پر
 جو دولت کے دم پر خدا بن گئے ہیں
 تجھے جس کی خاطر ہے دنیا میں جینا
 اسی کے لئے تو جہاں میں جیئے جا
 یہ دنیا کسی کی ہوئی ہے نہ ہو گی

غربی بھی اک جرم ہے اس جہاں میں
 گناہوں سے بدتر ہے یہ بے گناہی
 مگر جن کا دنیا میں کوئی نہیں ہے
 سدا اس پہ رہتا ہے فضلِ الہی
 ترے دل میں جو آرزوئیں چھپی ہیں
 تو ان آرزوں کو پورا کئے جا
 یہ دنیا کسی کی ہوئی ہے نہ ہو گی

(آواز۔ مسعودرانا، موسیقی۔ خلیل احمد، فلم۔ کنیر)

غزل

ہم نے تو محبت میں تم کو بھی خدا جانا
تم نے ہمیں کیا سمجھا، ہم نے تمہیں کیا جانا

بے درد زمانے کا دستور نرالا ہے
مرنے کو بھی ظالم نے جینے کی ادا جانا

دنیا کی نظر میں تو مٹی کا کھلونا ہے
تقدیر نے اس دل کو کیا جانے کیا جانا

اک راز جو سینے میں دل بن کے دھڑکتا ہے
ائے آنسو تم اس کا پردہ نہ اٹھا جانا

(آواز۔ ناہید نیازی، موسیقی۔ خلیل احمد، فلم۔ کھلونا)

نغمہ

عجیب ہے تیرا انصاف سنگدل دنیا
کوئی گناہ کرے اور کوئی سزا پائے

دنیا کا یہ دستور ہے، دنیا سے گلہ کیا
آئینے کی قسمت میں ہے پتھر کے سوا کیا
بازار سے گزرے تو نظریں بھی اٹھیں گی
راہوں پہ ہو آوارہ تو نظروں کی خطا کیا
روٹی کو بھی محتاج ہیں نازوں کے پلے آج
اے آسمان والے تری رحمت کو ہوا کیا
مرجھا کے نہ رہ جائے وفا کا یہ حسین پھول
کیا جانے ستم ڈھائے زمانے کی ہوا کیا
دنیا کا یہ دستور ہے، دنیا سے گلہ کیا

(آواز۔ مسعود رانا، موسیقی۔ خلیل احمد، فلم۔ تصویر)

میرے محبوب تجھے یاد کروں یا نہ کروں
دل پکارے بھی تو فریاد کروں یا نہ کروں

جب سے چھوٹا ہے ترے پیار کا دامن مجھ سے
زندگی ایک جہنم کے سوا کچھ بھی نہیں
دل جو ٹوٹا تو ہر اک خواب حسین ٹوٹ گیا
اب مرے پاس ترے غم کے سوا کچھ بھی نہیں
دل کو اس غم سے بھی آباد کروں یا نہ کروں
میرے محبوب

رات ہنس ہنس کے مجھے آئینہ دکھاتی ہے
اشک بن بن کے ہر اک یاد اٹھ آتی ہے
دیکھتے دیکھتے یوں دل کا چمن راکھ ہوا
اپنی برباد محبت پہ ہنسی آتی ہے
کچھ علاج دل برباد کروں یا نہ کروں
میرے محبوب

(آواز۔ نور جہاں، موسیقی۔ اے حمید، فلم۔ میں وہ نہیں)

گیت

بلما اناڑی نا جانے پیت۔۔ پیت کی ریت
کیسے سمجھاؤں لاج کی ماری۔۔ بلما اناڑی
کلیاں سی چنگیں سارے بدن میں
انگ انگ جھومے تیری لگن میں
جاگیں امنگیں ہر دھڑکن میں
منہ سے کہوں کیا میں بے چاری
بلما اناڑی

انگڑائی لے کے ناز و ادا سے
کر کے اشارے ہنس کے لجا کے
پلکیں جھکا کے، پلکیں اٹھا کے
دل کی بتیاں بتلا کے ہاری
بلما اناڑی

کیسا سجیلا میرا سجن ہے
 کیا نوجوانی کیا بانگین ہے
 اللہ رکھے ایسی پھبن ہے
 سو بار جاؤں میں بلہاری
 بلما اناڑی

سانسوں میں لے دل 'جب ہلکورے
 کھنچ آئیں آنکھوں میں لال ڈورے
 مستی میں چھلکیں رس کے کٹورے
 بن جائیں ابرو تیغیں دو دھاری
 بلما اناڑی نہ جانے پیت -- پیت کی ریت
 کیسے سمجھاؤں لاج کی ماری
 بلما اناڑی

(آواز۔ بلقیس بانو، موسیقی۔ خلیل احمد، فلم تصویر)

نغمہ

حسن سے سر سے پاؤں تک
 شاعر کے خواب کی طرح

رات جوان ہو گئی
 تیرے شباب کی طرح
 حسن ترا سما گیا
 آنکھوں میں خواب کی طرح

چپکے سے کہہ رہا ہے دل، پیار کے گیت گائے جا
 مہکے لبوں کے پھول چن، حسن کے سائے سائے جا

جھوم رہے ہیں جسم و جاں
شاخ گلاب کی طرح
رات جوان ہو گئی
تیرے شباب کی طرح

ایسی حسین رات پھر آئے نہ آئے کیا خبر
دل سے ملے ہوئے ہیں دل کھوئی ہوئی نظر نظر
چاند سے چھلکے چاندنی
جام شراب کی طرح
رات جوان ہو گئی
تیرے شباب کی طرح

(آواز۔ احمد رشدی۔ ناہید نیازی۔ موسیقی۔ مصباح الدین۔ فلم۔ دل نے تجھے مان لیا)

نغمہ

اے خدا تو ہی بتا، جرم کیا میں نے کیا
کن گناہوں کی مجھے! مل رہی ہے یہ سزا
اے خدا تو ہی بتا

اک تبسم کے لئے کتنے آنسو نہ پیئے
ایسے عالم میں بھلا کوئی کس طرح جیئے
اے خدا تو ہی بتا

ایک غم ہو تو کہوں! ایک دکھ ہو تو سہوں!
دل ہی جب چیخ اٹھے کیسے خاموش رہوں!
اے خدا تو ہی بتا

کون سمجھے گا یہاں میرے نالوں کی زباں
اشک بن بن کے بہے میری آہوں کا دھواں
اے خدا تو ہی بتا

جرم کیا میں نے کیا

(آواز۔ آئرن پروین۔ موسیقی۔ خلیل احمد۔ فلم۔ کھلونا)

نغمہ

پیار کا سماں آرزو جواں
 سوئی سوئی سی جاگی جاگی سی
 ایسی تنہائیاں پھر کہاں
 میری پلکوں کی چھاؤں میں آ جا
 خواب بن کر نظر میں سما جا
 آنکھوں کی باتیں آنکھیں یہی جانیں
 دل کا ہے دل راز داں
 پیار کا سماں آرزو جواں

آج میں ہوں کہیں دل کہیں ہے
 کیا محبت یہی تو نہیں ہے
 گیتوں میں ڈھل کے مچلے لبوں پہ
 دل کی حسین داستاں
 پیار کا سماں آرزو جواں
 سوئی سوئی سی جاگی جاگی سی
 ایسی تنہائیاں پھر کہاں

(آواز-احمد رشدی-ناہید نیازی-موسیقی-سہیل رعنا-فلم-جب سے دیکھا ہے تمہیں)

دوگانا

لڑکا میری نظر میں کیا ہو تم
 لڑکی کیا ہوں میں
 لڑکا میری نظر سے پوچھ لو

مرے دل حزیں میں تم ، اس طرح جلوہ بار ہو
 جیسے خزاں کے دور میں ، آئی ہوئی بہار ہو
 میرا یقین نہ آئے تو، شمش و قمر سے پوچھ لو

لڑکی مری نظر میں کیا ہو تم
 لڑکا کیا ہوں میں
 لڑکی مری نظر سے پوچھ لو

مری وفا کی آبرو ، میری حسین آرزو
 دل میں بسے ہو ایسے تم، پھولوں میں جیسے رنگ و بو
 میرا یقین نہ آئے تو قلب و نظر سے پوچھ لو

لڑکا میری نظر میں کیا ہو تم

لڑکی کیا ہوں میں

لڑکا میری نظر سے پوچھ لو

اتنی حسین حیات ہے ہاتھوں میں تیرا ہاتھ ہے

لڑکی تم ہو میرے قریب تو سارا جہان ساتھ ہے

میرا یقین نہ آئے تو شام و سحر سے پوچھ لو

لڑکا میری نظر میں کیا ہو تم

لڑکی کیا ہوں میں

لڑکا میری نظر سے پوچھ لو

(آواز۔ احمد رشدی، آرن پروین ۰ موسیقی۔ مصلح الدین ۰ فلم۔ دل نے تجھے مان لیا)

نغمہ

کیسا ہے یہ جہاں؟

ہر قدم ایک غم.....

ہر گھڑی، اک ستم

اور کب تک سہوں اے خدا کیا کروں

کیسا ہے یہ جہاں

میری دنیا تھی کیا اور کیا ہو گئی

میری قسمت نہ جانے کہاں سو گئی

ظلمتوں میں میری زندگی کھو گئی

مجھ پہ جو کچھ گزرتی ہے کس سے کہوں

کیا کروں، کیا کروں

ہر قدم ایک غم.....

کیا یہی تیری دنیا کا دستور ہے
 ظالموں پر ترسا یہ نور ہے
 بے گہنہ تیری رحمت سے بھی دور ہے
 تو ہی کہہ دے میں فریاد کس سے کروں
 کیا کروں، کیا کروں
 ہر قدم ایک غم.....

میرے اشکوں پہ ہنستے ہیں دیوار و در
 وہ سماں ہے کہ سائے سے لگتا ہے ڈر
 زندگی دور ہے، موت نزدیک تر
 کس طرف جاؤں میں اے خدا کیا کروں
 کیا کروں، کیا کروں

(آواز۔ ناہید نیازی، موسیقی۔ مصلح الدین، فلم۔ دل نے تجھے مان لیا)

گیت

بل دے کہ نہ یوں زلفوں کو جھٹک
 یہ بھگے ہوئے شعلے کی لپک
 واللہ قیامت ہے

یہ رنگ ہے تیرے چہرے کا یا شرم کا عالم ہے
 گالوں پہ ہیں پانی کی بوندیں یا پھول پہ شبنم ہے
 یہ شوخ حیا، چنچل سی جھک
 یہ بھگے ہوئے شعلے کی لپک
 واللہ قیامت ہے

پیراہن رنگین سے تیرا چاندی سا بدن چمکے
آنکھوں کے گلابی ڈوروں سے اس روپ کارس چھلکے
اٹھلا کے مجھے اس طرح نہ تک
یہ بھیکے ہوئے شعلے کی لپک
وللہ قیامت ہے

آنچل کی یہ گستاخانہ ادا، یہ لغزش مستانہ
کردے نہ کہیں دل والوں کو کچھ اور بھی دیوانہ
یہ کھلتے ہوئے پھولوں کی مہک
یہ بھیکے ہوئے شعلے کی لپک
وللہ قیامت ہے

(آواز۔ احمد رشدی ۵ موسیقار۔ ثار بزمی ۵ فلم۔ عادل)

گیت

اوما نچھی رے
لہر لہر آج کوئی گیت سنائے
کوئی پچھڑا ہوا یاد آئے
سنن سنن پون موہے چھیڑتی جائے
مل کے گلے پیری مورے من کو ستائے
من کی اگن پلک پلک دیپ جلائے
کوئی پچھڑا ہوا یاد آئے

یتا کنارے سے لگے میں کہاں جاؤں
تپنے لگی اب تو مرے سپنوں کی چھاؤں
سپنوں کی چھاؤں میں بھی نیند نہ آئے
کوئی پچھڑا یاد آئے

سانجھ سے بجنی ملے اپنے بجن سے
 دھیرے دھیرے آنسو بہیں مورے نین سے
 نین جھروکوں سے کوئی جھانکتا جائے
 کوئی پچھڑا ہوا یاد آئے

ناچے کوئی کھیلے کوئی آنکھ مچولی
 ہونٹوں پہ شرمائے کہیں پیار کی بولی
 پیار کے دو بول موہے راس نہ آئے
 کوئی پچھڑا ہوا یاد آئے
 اوماٹھی رے
 لہر لہر آج کوئی گیت سنائے

(آواز۔ آرن پروین، موسیقی۔ خلیل احمد، فلم۔ درد دل)

نغمہ

چاند سے چاندنی جدا ہو سکتی ہے
 جدا میں تم سے ہو جاؤں بھلا یہ کیسے ممکن ہے
 یہ ممکن ہے، چکوری چاند سے ہو جائے بیگانہ
 چمن سے ختم ہو جائے گل و بلبل کا افسانہ
 الگ ہو دھوپ سے چھاؤں، بھلا یہ کیسے ممکن ہے
 چاند سے چاندنی جدا ہو سکتی ہے

کنارے اور ندی کا ساتھ چھوٹا ہے نہ چھوٹے گا
 یہ رشتہ پیار کا رشتہ ہے ٹوٹا ہے نہ ٹوٹے گا
 میں اس رشتے سے باز آؤں، بھلا یہ کیسے ممکن ہے
 چاند سے چاندنی جدا ہو سکتی ہے
 جدا میں تم سے ہو جاؤں، بھلا یہ کیسے ممکن ہے

(آواز۔ احمد رشیدی، موسیقی۔ خلیل احمد، فلم۔ سکلونا)

نغمہ

دل ایک بار چاہے تو سو بار دیکھنا
میری طرف بھی اے میرے سرکار دیکھنا

ہونٹوں سے تو کریں گے ہم انکار بار بار
آنکھوں میں ہے چھپا ہوا اقرار دیکھنا

ساغر بھی ہیں بھرے ہوئے، آنکھوں کے جام بھی
پڑتی ہے کس طرف، نگہ یار دیکھنا

دل ایک بار چاہے تو سو بار دیکھنا
میری طرف بھی اے مرے سرکار دیکھنا

(آواز۔ نسیم بیگم ۰ موسیقی۔ خلیل احمد ۰ فلم۔ تصویر)

نغمہ

ہونٹوں پہ دل کی بات جو آئے تو کیا کروں
زنگینی بہار ستائے تو کیا کروں
تہنائی ہے، شباب ہے، موسم عجیب ہے
ہر موج کہہ رہی ہے کنارا قریب ہے
الفت میں یہ مقام جو آئے تو کیا کروں
ہونٹوں پہ دل کی بات.....

زلفوں کے سائے سائے ذرا آئیے جناب
ان دھڑکنوں کا آپ ہی کچھ دیجیے جواب
جب دل ہی اپنے ہاتھ سے جائے تو کیا کروں
ہونٹوں پہ دل کی بات جو آئے تو کیا کروں

(آواز۔ مالا ۰ موسیقی۔ خلیل احمد ۰ فلم۔ کھلونا)

نغمہ

تمہیں کو چاہے مرا دل، زباں کہے نہ کہے
تمہیں ہو پیار کے قابل، زباں کہے نہ کہے

نگاہ ملتے ہی کیوں آنکھ جھک سی جاتی ہے
لبوں پہ کیوں یہ ہنسی بار بار آتی ہے
چھپاؤ لاکھ مگر بات کھل ہی جاتی ہے
تمہارا دل بھی ہے ماٹل زباں کہے نہ کہے

یہ رات آج کہیں یوں ہی بیت جائے نا
جو بات دل میں ہے ہونٹوں پہ آ ہی جائے نا
دھڑکتے دل کو ذرا سا قرار آئے نا
ہماری ایک ہے منزل، زباں کہے نہ کہے

(آواز۔ احمد رشیدی، موسیقی۔ سہیل رعنا، فلم۔ گڑیا)

نغمہ

ہر ایک ستم ہنتے ہوئے ہم نے سہا ہے
مت رو دل بیتاب کہ تیرا بھی خدا ہے

یہ رات، یہ تنہائی، یہ خاموش فضا میں
جینے نہیں دیں گی ہمیں قسمت کی ادائیں
کیا جانئے کس جرم کی آخر یہ سزا ہے
مت رو دل بیتاب کہ تیرا بھی خدا ہے

ہر لمحہ نیا دکھ ہے تو ہر پل غم تازہ
کس کس طرح اے دل تجھے دنیا نے نوازا
پلکوں پہ لیے پھرتے ہیں خوشیوں کا جنازہ
جینا بھی اک الزام ہے، مرنا بھی خطا ہے
مت رو دل بیتاب کہ تیرا بھی خدا ہے

(آواز۔ آرن پروین، موسیقی۔ خلیل احمد، فلم درودل)

دوگانا

لڑکا لیے چلا ہے دل کہاں، عجیب ہے سماں
 نہ کوئی دکھ نہ کوئی غم، بس ایک تم اور ایک ہم
 تم اور ہم ، تم اور ہم

لڑکی لیے چلا ہے دل کہاں

لڑکا یہ جاگتی فضا، سماں یہ دل نشیں
 یہ جھومتا فلک، یہ ناچتی زمیں

لڑکی جدھر نظر کروں دکھائی دو تمہیں
 جہاں رہو گے تم، رہے گا دل وہیں
 بس ایک تم اور ایک ہم
 تم اور ہم ، تم اور ہم
 لیے چلا ہے دل کہاں
 ملے جو تم مجھے، زمانہ مل گیا
 نئی حیات کا، بہانہ مل گیا

لڑکا لب خموش کو، ترانہ مل گیا
 دلوں کو پیار کا، خزانہ مل گیا
 بس ایک تم اور ایک ہم

دونوں تم اور ہم ، تم اور ہم

لڑکی لیے چلا ہے دل کہاں، عجیب ہے سماں
 نہ کوئی دکھ نہ کوئی غم، بس ایک تم اور ایک ہم

دونوں تم اور ہم ، تم اور ہم
 تم اور ہم ، تم اور ہم

(آواز-مالا-احمد رشیدی ۰ موسیقی-خلیل احمد ۰ فلم-کھلونا)

دل کی آنکھیں کھول کے دیکھو، پیار کے موتی رول کے دیکھو، ہم ہیں اپنے ساتھ کہاں
 دھیرے دھیرے چلتے چلتے اپنی آگ میں جلتے جلتے لے آئے حالات کہاں
 تجھ کو اپنے سارے سپنے
 میں کیسے دکھلاؤں
 کیا تجھ کو سمجھاؤں

دور بھی رہ کر پاس ہے کوئی، جیون بھر کی آس ہے کوئی، کوئی مگر پہچانے تو
 اپنے بھی ہیں پرانے بھی ہیں، دھوپ بھی ہے اور سائے بھی ہیں، کاش کوئی یہ جانے تو
 مہماں بن کے اپنے من کے
 راز تجھے دکھلاؤں
 اور تجھے اپناؤں

(آواز۔ اے نیرہ موسیقی۔ سہیل رعنا فلم۔ آس پاس)

نغمہ

ابھی ابھی میں سوچ رہا تھا۔ کیا گاؤں
 سا لگرہ کا دن ہے
 پھول ہیں، کھلتے چہرے ہیں
 ان چہروں سے، ان لمحوں سے
 اک تصویر بناؤں
 اور ان میں کھو جاؤں

دن اور ات گزر جاتے ہیں، یادوں سے بھی اتر جاتے ہیں، اس دن کی ہے بات ہی اور
 کہنے کو افسانے بہت ہیں، دینے کو نذرانے بہت ہیں، دل کی ہے سوغات ہی اور
 اپنے دل کا لے کے اجالا
 تیرے خواب سجاؤں
 اپنا مان بڑھاؤں

گیت

یہ رات، یہ محفل
پائل کی چھم چھم، کہتی ہے تھم تھم
دل سے ملا لے دل
یہ رات، یہ محفل

آج مرا من بس میں نہیں ہے، جھومے نہ جانے کیوں
ناچ رہے ہیں میرے لبوں پر تیرے فسانے کیوں
جاگ رہے ہیں ان آنکھوں میں سپنے سہانے کیوں
پائل کی چھم چھم، کہتی ہے تھم تھم
دل سے ملا لے دل

یہ رات، یہ محفل

رات کہے کیا چپکے چپکے سمجھاؤں کیا کیا
سوچ کے دل میں پیار کی باتیں شرماؤں کیا کیا
دل پہ جو کچھ بیت رہی ہے بتلاؤں کیا کیا
پائل کی چھم چھم، کہتی ہے تھم تھم
دل سے ملا لے دل

یہ رات، یہ محفل

(آواز۔ نجمہ نیازی، موسیقی۔ خلیل احمد، فلم۔ درد دل)

نغمہ

مست مست مست مست مست
از شراب عشق مست مست
یالٹی یالٹی

رقص کروں، ساغر کی طرح چھلکاؤں ہر پیالہ
مست نظر ہوں شوخ ادا، ہے کوئی دل والا

دل میں پیار کی شمع جلی، یالٹی
موج صبا کی طرح چلوں، مستی میں لہراؤں

اپنی اداؤں پر خود ہی، شرماؤں، بل کھاؤں
کھلتی ہو جیسے کلی کلی، یالٹی

(آواز۔ نسیم بیگم، موسیقی۔ خلیل احمد، فلم۔ مجاہد)

اڑتے بادل بھی ہیں کس قدر منچلے
ہائے کس پیار سے مل رہے ہیں گلے
آسماں کے تلے

یہ نظارہ نہ ہو ایک دھوکہ کہیں
اڑتے بادل کہیں ساتھ دیتے نہیں
پیار میں ہر قدم دل کا ہے امتحاں
آسماں کے تلے

(آواز۔ احمد رشدی۔ مالاہ موسیقی۔ اے حمیدہ فلم۔ زندگی ایک سفر ہے)

دوگانا

آسماں کے تلے پیار کا یہ جہاں
کہہ رہا ہے یہ دل، آج کہہ دو یہاں
دل کی بیتابیاں

آسماں کے تلے

ہائے کتنی لگن موج و ساحل میں ہے
ایسی الفت بھلا آج کس دل میں ہے
آسماں کے تلے

ایسے دل کی ہے گر جتو آپ کو
گر محبت کی ہے آرزو آپ کو
اک نگاہ کرم اس طرف مہرباں
آسماں کے تلے

دیکھ اے بے رحم آسماں
کتنا بے درد ہے یہ جہاں

میرے مولا مری کیا خطا ہے
کون سے جرم کی یہ سزا ہے
ایک دکھیا بنی ہے سوالی
جس نے ہر ظلم ہنس کے سہا ہے

میری غربت بنی ہے نشانہ
چھن گیا میرا سارا خزانہ
جس کے قدموں کے نیچے ہے جنت
اس کا گھر ہے نہ کوئی ٹھکانہ

چھن گیا مجھ سے میرا دلارا
چھپ گیا میری آنکھوں کا تارا
لٹ گیا گھر، ہوئی گود خالی
ایک ممتا ہوئی بے سہارا
کتنا بے درد ہے یہ جہاں
دیکھ اے بے رحم آسماں

(آواز - مالا ۰ موسیقی - خلیل احمد ۰ فلم - کنیر)

لڑکا
میرے سامنے آ کے چھپ جانے والے
مجھے ایک بار اور جلوہ دکھا دے

لڑکی
تجھے دیکھ کر جاگ اٹھی دل کی دھڑکن

لڑکا
ذرا اپنے رخ سے یہ پردہ ہٹا دے
مرے سامنے آ کے چھپ جانے والے

لڑکی
زباں چپ رہے تو نظر بولتی ہے
نظر کی خموشی بھی ہے اک فسانہ

لڑکا
یہ دانتوں میں انگلی، یہ رک رک کے چلنا
محبت کے اقرار کا ہے بہانہ
حقیقت یہ کیا ہے مجھے تو بتا دے
مرے سامنے آ کے چھپ جانے والے

یہ آنچل جو خود اڑ کے ہاتھ آگیا
 کہو تو میں آنکھوں سے اس کو لگا لوں
 میں شاعر ہوں تو اک سراپا غزل ہے
 ذرا سامنے آ کہ میں گنگنا لوں
 میری سوئی قسمت خدارا جگا دے
 مرے سامنے آ کے چھپ جانے والے

لڑکا

گیت

دل تڑپے دن ریناں پیا آجا رے
 بن دیکھے نہیں چیناں رے
 تیرے بنا من میں مرے آگ جلے رے
 دیکھوں جدھر تیری نظر ساتھ چلے رے
 مست پون بن کے پیا لگ جا گلے رے
 بنتی کروں دن ریناں
 دھڑکے جیا جب سے ترا نام لیا رے
 منوا مرا جب سے ترے نام کیا رے
 نیند مری چین مرا لوٹ لیا رے

میرے دل میں کیا ہے یہ مجھ سے نہ پوچھو
 حیا کا تقاضہ ہے خاموش رہنا
 کلی کو سکھایا ہے باد صبا نے
 بس اپنی ہی خوشبو میں مدھوش رہنا

لڑکی

کلی کی طرح آج پھر مسکرا دے
 میرے سامنے آ کے چھپ جانے والے
 مجھے ایک بار اور جلوہ دکھا دے
 میرے سامنے آ کے چھپ جانے والے

لڑکا

(آواز۔ وہاب خان اور مہنازہ موسیقی۔ خلیل احمد۔ فلم۔ چکر)

(آواز۔ مالا موسیقار۔ اے حمیدہ۔ فلم۔ میں وہ نہیں)

نغمہ

دل یہاں - نظر وہاں - خیال ہے کہاں - ارے سبحان اللہ
 نہ ہو یہاں نہ ہو وہاں ارے سبحان اللہ
 اس بت حسین سے کیا وفا کی آرزو
 جو نہ جانتا ہو کیا ہے دل کی آبرو
 کیا خبر اسے کہ کس کا دل ہوا لہو
 نہ ہو یہاں نہ ہو وہاں ارے سبحان اللہ
 تم وطن کی آبرو وطن کی جان ہو
 اور دشمن وطن پہ مہربان ہو
 جھک گیا زمیں پہ جو وہ آسمان ہو
 نہ ہو یہاں نہ ہو وہاں ارے سبحان اللہ
 کیا یہی ہے وہ مقام جس کے واسطے
 ہم نے اپنے خون سے بنائے راستے
 کچھ تو سوچئے ذرا خدا کے واسطے
 نہ ہو یہاں نہ ہو وہاں ارے سبحان اللہ
 دل یہاں، نظر وہاں ارے سبحان اللہ

دوگانا

زندگی کی ہر خوشی اشکوں میں ڈھل کر رہ گئی لڑکی
 دیکھتے ہی دیکھتے دنیا بدل کر رہ گئی
 زندگی کی ہر خوشی لڑکا
 تم پہ جو کچھ بھی گزرتی ہے مجھے احساس ہے لڑکی
 میں تو ہوں وہ شمع جو خود ہی پکھل کر رہ گئی
 دیکھتے ہی دیکھتے دنیا بدل کر رہ گئی
 آپ کہتے ہیں تو اس غم کو بھی سہہ جائیں گے ہم لڑکا
 دے کے خوابوں کے کھلونے دل کو بہلائیں گے ہم
 فصل گل تو اپنے ہی شعلوں میں جل کر رہ گئی
 دیکھتے ہی دیکھتے دنیا بدل کر رہ گئی
 زندگی کی ہر خوشی اشکوں میں ڈھل کر رہ گئی لڑکی
 دیکھتے ہی دیکھتے

(آواز - احمد رشدی - آئرن پروین - موسیقی - خلیل احمد - فلم - درد دل)

(آواز - احمد رشدی - مسعود رانا - موسیقی - خلیل احمد - فلم - مجاہد)

تو ہے خوش نصیب اے دل، تیرے دن بدل گئے ہیں
جو بچھے ہوئے تھے دل میں، وہ چراغ جل گئے ہیں

مجھے یہ گماں نہیں تھا کہ خزاں میں گل کھلے گا
سر راہ چلتے چلتے کوئی ہم سفر مل گا
وہ گہر بنیں گے اک دن کہ جو اشک ڈھل گئے ہیں
تو ہے خوش نصیب ترے دل تیرے دن بدل گئے ہیں

کوئی کر گیا ہے روشن میری زندگی کی راہیں
کسی دل کی دھڑکنوں میں مجھے مل گئیں پناہیں
جو قدم بہک رہے تھے وہ قدم سنبھل گئے ہیں
تو ہے خوش نصیب اے دل تیرے دن بدل گئے ہیں

(آواز۔ مالا۔ موسیقی۔ خلیل احمد۔ فلم۔ کھلونا)

لڑکی دل میں چپکے چپکے جاگے تیرا میٹھا میٹھا پیار
لڑکا نس نس میں رس گھول رہی ہے تیرے آنچل کی مہکار
اُڑتے پنچھی، جھومتے بادل، پیار کے گیت سناتے جائیں
ٹھنڈی ہوا کے چنچل جھونکے دل میں آگ لگاتے جائیں
لڑکی رُت کی گت پر دھرتی ناچے، پھول بکھیرے فصل بہار
دونوں دل میں چپکے چپکے جاگے

لڑکی دن کو سورج رات کو چندا بن کر تیرے ساتھ رہوں
تیرے دل کی دھڑکن بن کر شام سویرے ساتھ رہوں
تجھ سے مرے دل کا اُجالا تجھ سے روپ سنگھار
دونوں دل میں چپکے چپکے جاگے

لڑکا تجھ سے مل کر جی کیا چاہے، میں جانوں یا تو جانے
بھنورے پھول کی آنکھ مجھ کی پھولوں کی خوشبو جانے
لڑکی شعلے میں کیا بات ہے جس پر، پروانہ ہوتا ہے نثار
دونوں دل میں چپکے چپکے جاگے تیرا میٹھا میٹھا پیار

(آواز۔ احمد رشدی۔ آرن پروین۔ موسیقی۔ خلیل احمد۔ فلم۔ شریر)

دوگانا

لڑکی میرے سینے میں بھی دل ہے کوئی اتنا سمجھے
کیسے میں تم سے کہوں تم سے محبت ہے مجھے

لڑکا میرے سینے میں بھی دل ہے کوئی اتنا سمجھے
کیسے میں تم سے کہوں تم سے محبت ہے مجھے
لڑکی دل میں جو بات ہے آنکھیں اسے کہہ جاتی ہیں
تم سے ملتے ہی نگاہیں میری شرماتی ہیں
لڑکا جانے کب سمجھو گے یہ بات شکایت ہے مجھے
میری خاموشی میں کیا راز ہے تم کیا جانو
پیار کا یہ بھی اک انداز ہے تم کیا جانو
اپنی ہی آگ میں جل جانے کی عادت ہے مجھے
میرے سینے میں بھی دل ہے کوئی اتنا سمجھے
لڑکی کیسے میں تم سے کہوں تم سے محبت ہے مجھے
میرے سینے میں بھی دل ہے

(آواز۔ احمد رشدی۔ نسیم بیگم۔ موسیقی۔ خلیل احمد۔ فلم۔ بالم)

نغمہ

لوگوں کی نظر میں یہ دنیا قدرت کا حسین انعام سہی
یہ چاند ستارے جنت کی حوروں کے چھلکتے جام سہی
اس دنیا سے نفرت ہے مجھے یہ جرم سہی الزام سہی
میں اہل جہاں کی نظروں میں آوارہ سہی بدنام سہی
اس دنیا سے نفرت ہے مجھے

ہونٹوں پر پھول مہکتے ہیں سینوں میں آگ دکھتی ہے
یاں جھوٹ کی بھول بھلیاں ہیں سچائی راہ بھٹکتی ہے
یہ صبح سنہری صبح سہی یہ شام روپہلی شام سہی
اس دنیا سے نفرت ہے مجھے

سچ بول کے میں نے کیا پایا سچ بول کے تم کیا پاؤ گے
 انسان جو بننا چاہو گے تو دار پہ کھینچے جاؤ گے
 چپ سادھ کے زندہ رہنے میں سکھ چین سہی آرام سہی
 اس دنیا سے نفرت ہے مجھے

یہ پھیلے جال فریبوں کے تہذیب جسے ہم کہتے ہیں
 ناسور ہیں جس میں برسوں سے کیڑوں کی طرح ہم رہتے ہیں
 اس جال کے ٹکڑے کرنے میں دنیا کا کوئی انجام سہی
 اس دنیا سے نفرت ہے مجھے

(آواز۔ مسعود رانا، موسیقی۔ خلیل احمد، فلم۔ لنگا)

کورس

ساتھی میرے شام سویرے محنت اپنا کام
 کام تو پورا، دام ادھورا، پھر بھی ہم بدنام

جلتا سورج، تپتی دھرتی گود میں ہم کو پالے
 خون پسینہ ایک کریں تو پائیں ہاتھ کے چھالے
 ہونٹوں پہ مسکان ہے لیکن سینے میں کہرام

بہے پسینہ بن کے جوانی، جلتا جائے خون
 تپتے تپتے انگاروں میں ڈھلتا جائے خون
 خون کا شعلہ بھڑک اٹھے تو دنیا دے الزام

دولت کی شطرنج کے مہرے بن کے جنیں ہم لوگ
 امرت جان کے ہنستے گاتے زہر پیئیں ہم لوگ
 جیتے جی اس موت کو سمجھیں قسمت کا انعام

دھرتی گھومے موسم بدلے بدلیں نہ اپنے بھاگ
اپنے تن پہ دھول جی ہے پیٹ میں بھڑکے آگ
مٹی سے آغاز ہوا ہے مٹی ہے انجام

سمجھے کیسے پتھر دنیا ہم بھی ہیں انسان
ہم بھی ہیں آدم کے بیٹے ہم کو بھی پہچان
کرنا ہوگا اور ہی کچھ اب، لے کے خدا کا نام

ساتھی میرے شام سویرے محنت اپنا کام
کام تو پورا، دام ادھورا، پھر بھی ہم بدنام

(آواز۔ مسعود رانا اور ہمنوا o موسیقی۔ سہیل رعنا o فلم۔ شہر اور سائے)

کورس

رأیت الصبیحاً علی قصرأ
منفضلأ بدرأ و پلأأ
فقلت ما اسمک
نقالأ --- لولو
فقلت - لی لی
نقالأ --- لا لا

آج نہ پھر کل آئے گا سوچ ذرا نادان
آج اٹھا لے جی بھر کے دل کا ہر اک احسان
کوئی نہ جانے، دل کے فسانے، سب ہیں دوانے

رأیت الصبیحاً علی قصرأ
جام ترا گر خالی ہے آنکھوں سے تو پی لے
غم کی ماری دنیا میں ہنستے ہوئے جی لے
ہاتھ بڑھالے، جام اٹھالے، رات سجالے
رأیت الصبیحاً علی قصرأ

(آواز۔ رشدی۔ نجمہ، ناہید نیازی اور ہمنوا o موسیقی۔ مصلح الدین o فلم۔ دل نے تجھے مان لیا)

شادی کا گیت

بھولی دلہنیا کا جیا لہرائے
موتین والی کو پیا یاد آئے
پیا گھر جانا سجن گھر جانا
بابل کی گلیوں میں کچھ نہ سہائے

چمکے ہے ماتھے پہ ٹیکہ سنہرا
گورے گورے مکھڑے پہ لڑیوں کا پہرہ
ہائے کہیں نا نظر لگ جائے
بھولی دلہنیا کا جیا لہرائے

چہرہ گلابی تو آنچل ہے دھانی
شرمائے جلووں سے کرنوں کی رانی
چندا بھی دیکھے تو چھپ چھپ جائے
بھولی دلہنیا کا جیا لہرائے

قوالی

یہ مکھڑے پہ آنچل کہ چندا پہ بادل، یہ قد ہے کہ بجلی سی لہرا رہی ہے
لجائے لجائے وہ یوں آرہے ہیں کہ جیسے قیامت چلی آرہی ہے
کیسا جلوہ ہے کہ آنکھوں میں سماتا ہی نہیں
اتنی روشن ہے نظر، کچھ نظر آتا ہی نہیں
نظر آفتابی، جبیں ماہتابی، جوانی ہے جیسے چھلکتی گلابی
میں دل کو سنبھالوں کہ خود کو سنبھالوں ارے میری دنیا لٹی جارہی ہے
ہائے یہ رات یہ جنت سے اتاری ہوئی رات
رنگ اور نور سے دھو دھو کے نکھاری ہوئی رات

ادائے حیا سے، نگاہیں اٹھا کے، مری سمت دیکھو ذرا مسکرا کے
ذرا سوچو سوچو، کہ یہ رات کیا کیا، اشاروں اشاروں میں سمجھا رہی ہے
یہ مکھڑے پہ آنچل کہ چندا پہ بادل، یہ قد ہے کہ بجلی سی لہرا رہی ہے

(آوازیں - مسعود رانا، بشیر احمد قوال، نسیم شاہین، موسیقی - مصلح الدین، فلم - دل نے تجھے مان لیا)

مستی میں ڈوبی ہوئی ہے جوانی
 بن جائے گی دو دلوں کی کہانی
 بلما جو گوری کا گھونگھٹ اٹھائے
 بھولی دلہنیا کا جیا لہرائے
 موتین والی کو پیا یاد آئے
 پیا گھر جانا سجن گھر جانا
 بابل کی گلیوں میں کچھ نہ سہائے

(آواز- نسیم شاہین اور ہمواہ موسیقی-خلیل احمد o فلم-آنچل)

شادی کا گیت

لال لال لال لال لال
 لال لال لال لال لال
 لال لال لال لال لال
 کھلتی ہوئی جوہی کی کلی ہے
 لال لال لال لال لال
 گائیں سکھیاں مبارک بادی
 لال لال لال لال لال
 ساس نند جھٹانی دیور
 تجھ پہ کریں گے جان نچھاور
 راج کرے گی سارے گھر پر
 گائیں سکھیاں مبارک بادی
 لال لال لال لال لال
 آج ہوئی تو پرانی بہنا
 تجھ کو مبارک جوڑا گہنا
 جم جم نت سسرال میں رہنا
 گائیں سکھیاں مبارک بادی
 لال لال لال لال لال

(آواز- نسیم شاہین اور ہمواہ موسیقی-خلیل احمد o فلم-میرے محبوب)

روتے دلوں کی لے جا دعائیں
 لے جا رہے بہنا کا پیار
 ہجولیاں لیں تیری بلائیں
 ماں جائے تجھ پر نثار
 چمکے ہمیشہ تیرا نصیب
 توڑ چلی رے گوری بچپن کا ناطہ
 چھوڑ چلی رے سکھی باہل کا گھروا

(آواز۔ آرن پروین اور ہمنوا ۰ موسیقی۔ خلیل احمد ۰ فلم۔ درد دل)

وداعی کا گیت

چھوڑ چلی رے سکھی باہل کا گھروا
 توڑ چلی رے گوری بچپن کا ناطہ
 چھوڑ چلی رے سکھی

مکھڑے پہ کھیلیں پھولوں کی لڑیاں
 پلکوں پہ آنسو کے تار
 آنکھوں میں گھومیں سپنوں کی گھڑیاں
 سپنوں میں سا جن کا پیار
 کل تھا جو اپنا اب ہے پرایا
 توڑ چلی رے گوری بچپن کا ناطہ
 چھوڑ چلی رے سکھی

لوری

چھن چھن چھنانانا چھن
 چندا کے ہنڈولے میں۔ اڑن کھٹولے میں
 امی کا دلارا - ابوجی کا پیارا سوئے
 ندیا جھلائے تجھے جھولنا

دھیرے دھیرے ندیا تو آنکھوں میں آنا
 بیٹھے بیٹھے پیارے پیارے سپنے دکھانا
 پریوں کی نگری کی سیر کرانا
 چندا کے ہنڈولے میں۔ اڑن کھٹولے میں

جب تک میرا منا سوئے، تارو تم نا سونا
 مہکے ہمیشہ یوں ہی پھولوں کا بچھونا
 کھیلے کودے جگ جگ میرا سلونا
 چندا کے ہنڈولے میں۔ اڑن کھٹولے میں
 امی کا دلارا - ابوجی کا پیارا سوئے
 ندیا جھلائے تجھے جھولنا
 چھن چھن چھنانانا چھن
 (آواز۔ ثریا حیدر آبادی ۰ موسیقی۔ خلیل احمد ۰ فلم۔ لوری)

لوری

چھن چھن چھنانانا چھن
 چندا کے ہنڈولے میں۔ اڑن کھٹولے میں
 امی کا دلارا - ابوجی کا پیارا سوئے
 ندیا جھلائے تجھے جھولنا

میری آنکھوں کے اجیارے، مجھ سے دور نہ ہونا
 میرے اللہ میرے آنسوؤں کی لاج نہ کھونا
 کھیلے کودے جگ جگ میرا سلونا
 چندا کے ہنڈولے میں۔ اڑن کھٹولے میں
 امی کا دلارا - ابوجی کا پیارا سوئے
 ندیا جھلائے تجھے جھولنا
 چھن چھن چھنانانا چھن

(آواز۔ نور جہاں ۰ موسیقی۔ خلیل احمد ۰ فلم۔ لوری)

سو جا میری گڑیا، تو کیوں ٹک ٹک جاگے
اپنا دکھڑا کیسے روئے ممتا تیرے آگے
سو جا میری گڑیا

تو کیا جانے اس جگ میں ہیں کیسے کیسے لوگ
پیار جتا کے دے جاتے ہیں جیون بھر کا روگ
تیرا میرا دل ہے ایک کھلونا جن کے آگے
سو جا میری گڑیا

کوئی نہ جانے دل کیوں روئے، نین کریں کیوں بین
نیند کے بدلے کیوں آنکھوں میں آنسو ہیں بے چین
جس نے دیا ہے یہ دکھ ہم کو، اس کو نہ یہ دکھ لاگے
سو جا میری گڑیا، تو کیوں ٹک ٹک جاگے
اپنا دکھڑا کیسے روئے ممتا تیرے آگے
سو جا میری گڑیا

اللہ اللہ اللہ اللہ
سو جا میری آنکھوں کے تارے، سو جا راج دلارے
اللہ اللہ اللہ اللہ

چندا سے چھپ کے چپکے چپکے ننڈیا رانی آجا
نیند کی آس میں ٹک ٹک جاگے میرا مٹا راجہ
اپنی آنکھوں کا ہر سپنا ممتا تجھ پر وارے
اللہ اللہ اللہ اللہ

میرے آنسو موتی بن کے تیرا روپ نکھاریں
اپنے ابو کے سائے میں تجھ پر آئیں بہاریں
جھولے کی ہر پیٹنگ بڑھائے تیری عمر یا پیارے
اللہ اللہ اللہ اللہ

میں حُسن کا شیدائی، میں حُسن کا دیوانہ
 ہر پھول کا متوالا، ہر شمع کا پروانہ
 میں حُسن کا دیوانہ
 آنکھوں سے کبھی پی لی، ہونٹوں سے کبھی کھیلا
 ہوگا نہ زمانے میں ہم سا کوئی البیلا
 ہر گل کی زباں پر ہے یارو مرا افسانہ
 میں حُسن کا دیوانہ

مہ پاروں کے سینے میں، دل بن کے اُتر جاؤں
 جس راگنذر سے میں لہرا کے گذر جاؤں
 چلتے ہوئے راہی کیوں تکتے ہیں رقیبانہ
 میں حُسن کا دیوانہ

اماں کی بانہوں میں پیارا
 جیسے چندا کو گودی میں تارا
 میں جانوں کا ہے کو جگتی ہیں آنکھیں
 ابو کا رستہ تکتی ہیں آنکھیں
 جن کے بنا نہیں اپنا گزارا
 امی کی بانہوں میں پیارا

جگ جگ جیئے تو نازوں کے پالے
 آنکھوں کی ٹھٹک، دل کے اجالے
 تو ہی ہے میرے من کا سہارا
 امی کی بانہوں میں پیارا

ندیا کے جھولے میں سونے کی ڈوری
 امی سُناتی پیاری سی لوری
 سپنوں کی جنت کا کرلے نظارہ
 امی کی بانہوں میں پیارا
 جیسے چندا کی گود میں تارا

(آواز۔ رونالیلی۔ موسیقی۔ خلیل احمد۔ فلم۔ کھلونا)

میں موج ہوا بن کر، آنچل کوئی لہرا دوں
 اس چاند سے مکھڑے پر ان زلفوں کو بکھرا دوں
 اڑتا ہوا بادل ہوں، چھلکا ہوا پیمانہ
 ہر پھول کا متوالا، ہر شمع کا پروانہ
 میں حُسن کا شیدائی، میں حُسن کا دیوانہ

(آواز۔ احمد رشدی، موسیقی۔ خلیل احمد، فلم۔ درد دل)

پیار میں ہم اے جان تمنا
 جان سے جائیں تو مانو گے
 چاک گریبان گلیوں گلیوں
 خاک اڑائیں تو مانو گے
 پیار میں ہم اے جان تمنا

ہم نے تم سے پیار کیا ہے، کیوں نہ تمہارے ناز اٹھائیں
 تم جو کہو تو ان قدموں میں دل رکھ دیں دامن پھیلائیں
 ہاتھ کو جوڑ کے منت کر کے تم کو منائیں تو مانو گے
 پیار میں ہم اے جان تمنا
 جان سے جائیں تو مانو گے

ہائے یہ تیکھے تیکھے تیور یہ پیشانی پہ بل
 ہائے غصیلی آنکھوں میں ہلکا سا چمکیلا کاہل
 اس عالم میں بھی ہم تم کو آج ہنسائیں تو مانو گے
 پیار میں ہم اے جان تمنا
 جان سے جائیں تو مانو گے

آئی ہنسی وہ آئی لبوں پر رخساروں کے پھول کھلے
 ڈوب گئے آنکھوں کی چمک میں پیار کے سارے شکوے گلے
 لو اب ہم نے توبہ کر لی اب نہ ستائیں تو مانو گے
 پیار میں ہم اے جان تمنا
 جان سے جائیں تو مانو گے

(آواز۔ احمد رشدی ۰ موسیقی۔ خلیل احمد ۰ فلم۔ کنیر)

نغمہ

دونوں طرف ہے آج برابر ٹھنی ہوئی
 اور مجھ غریب جان کے اوپر بنی ہوئی
 دونوں طرف ہے آج برابر ٹھنی ہوئی

اُن کا کہا جو مانیں تو یہ روٹھ جائیں گے
 ان کو اگر منائیں تو یہ منہ پھلائیں گے
 دل ہے مرا ادھر تو مری جان ہے ادھر
 دل کو اگر سنبھالیں تو ہم جاں سے جائیں گے
 دونوں طرف ہے آج برابر ٹھنی ہوئی

کتنے حسین دونوں ہیں صورت تو دیکھئے
 اور میرے دل میں ان کی محبت تو دیکھئے
 یہ چندے آفتاب ہیں یہ چندے ماہتاب
 دونوں کے درمیاں مری حالت تو دیکھئے
 دونوں طرف ہے آج برابر ٹھنی ہوئی
 اور مجھ غریب جاں کے اوپر بنی ہوئی
 دونوں طرف ہے آج برابر ٹھنی ہوئی

(آواز۔ احمد رشدی ۰ موسیقی۔ خلیل احمد ۰ فلم۔ کنیر)

لڑکا

سن اے نازنین۔ ایسے ہم نہیں

کب ہم نے تیرا احسان لیا

کیوں حضور کیوں، یہ غرور کیوں

لڑکا

کالی زلفوں والوں کا ہے دل بھی کالا

لڑکی

پھر کیوں ہم پہ مرتے ہو جناب والا

لڑکا

پہلے کتنے ڈورے ڈالے ان آنکھوں سے

لڑکی

ہم کو کس نے بہکا یا میٹھی باتوں سے

لڑکا

کوئی نہ تم سادیکھا ہم نے سارا زمانہ چھان لیا

لڑکی

اے جناب من، چھوڑو یہ چلن

اب میں نے تمہیں پہچان لیا

لڑکا

کیوں حضور کیوں

اب میں نے تجھے مان لیا؟

دوگانا

لڑکی

کیوں حضور کیوں، یہ غرور کیوں

جب دل نے تجھے مان لیا

لڑکا

تیرے پیار کا، اعتبار کیا

اے حسن تجھے جان لیا

کیوں حضور کیوں، یہ غرور کیوں

لڑکی

ایسے آنکھیں پھاڑ کے دیکھا نہ کرو

لڑکا

دیکھیں گے ہم جو کرنا ہے کیا کرو

لڑکی

آہا، یہ منہ اور یہ باتیں، کس دل سے جی

لڑکا

تم کیا جانو، تم کیا سمجھو اس دل سے جی

لڑکی

کیا ہے تیرے دل میں ہم نے تیری نظر سے جان لیا

(آواز۔ احمد رشیدی۔ ناہید نیازی۔ موسیقی۔ مصلح الدین۔ فلم۔ دل نے تجھے مان لیا)

نغمہ

کیا چیز ہو تم وللہ - شعلہ بھی ہو شبنم بھی
بگڑے ہوئے تیور ہیں اور پیار کا عالم بھی

ویسے ہی قیامت ہو نکلے ہو جو بن ٹھن کے
بل ڈال کے ابرو میں دیکھو نہ ہمیں تن کے
ڈھاتا ہے غضب دل پر ابرو کا حسین خم بھی

خاموش اداؤں میں کیا حُسنِ تکلم ہے
آنکھوں میں ہیں انگارے ہونٹوں پہ تبسم ہے
کیا راز ہے سینے میں کچھ جان گئے ہم بھی
کیا چیز ہو تم وللہ - شعلہ بھی ہو شبنم بھی

(آواز - احمد رشدی، موسیقی - اے حمید، فلم - میں وہ نہیں)

نغمہ

یہ نخرے کیا بات ہے، یہ زلفیں کیا شان ہے
ادا ئیں... ہاہا... جفائیں... اُف اُف
وللہ برا نہ مانو..... اپنی تو ہے یہ عادت
یہ نخرے، کیا بات ہے

اک بات پوچھتا ہوں، گر دیجیے اجازت
یہ منہ پھلائے رہنا، ہونٹوں سے کچھ نہ کہنا
یہ تن کے بیٹھ جانا، یوں بن کے بیٹھ جانا
غصہ ہے یا ادا ہے، شوخی ہے یا شرارت
یہ نخرے، کیا بات ہے

سچ پوچھیے تو کہہ دوں گر دیجیے اجازت
یہ شانِ دلربائی تم نے ہمیں سے پائی
گر لفٹ ہم نہ دیتے، ایسے نہ تم اکڑتے
آئینہ دیکھئے تو، آخر کو ہو نہ عورت
یہ نخرے کیا بات ہے

تھوڑا سا میں ہنسادوں، گر دیجیے اجازت
آئی ہنسی وہ آئی، مولا تیری دُہائی
اب دل سے دل ملادے، دل کی کلی کھلا دے
آنکھوں میں بس گئی ہے یہ بھولی بھالی صورت
یہ نخرے کیا بات ہے، یہ زلفیں کیا شان ہے

(آواز۔ احمد رشیدی، موسیقی۔ مصلح الدین، فلم۔ دل نے تجھے مان لیا)

گیت

ہوگئی ہوگئی ہوگئی
محبت ہوگئی
اک ناری سے، متواری سے
میں چپ ہی رہا، خود اس نے کہا
محبت ہوگئی

جب دیکھا اُسے، پیارا آیا
دل جھومنا، بدن لہرایا
کچھ کہنے کو، جی چاہا
کچھ جھجکا، کچھ شرمایا
جب کچھ بھی کہہ نہ پایا

میں چپ ہی رہا
خود اس نے کہا
محبت ہو گئی
وہ حسن کی دولت والی
یاں دونوں جیبیں خالی
وہ پھول کی نازک ڈالی
میں بھنورا صورت کالی

اس پیار کا اللہ والی
میں چپ ہی رہا۔ خود اس نے کہا
محبت ہو گئی
میں نلو نلو بولا
انہیں آپیچ دل دے بیٹھیں
میں کائے کو انکھیاں پھیروں
انہوں آ کو جب مل بیٹھیں
پھر دلچ حضرت کچھ بولا
میں چپ ہی رہا، خود اس نے کہا
محبت ہو گئی

(آواز۔ احمد رشدی، موسیقی۔ خلیل احمد، فلم۔ میرے محبوب)

دوگانا

کہاں چلے عالی جناب - چھوڑیے بھی یہ حجاب لڑکی
ہم سے یہ بیگانگی - خوب شئے ہیں آپ بھی
کہاں چلے عالی جناب
بخشے ہم کو حضور ماریے نہ بے قصور لڑکا
عشق ہے یا دل لگی، خوب شئے ہیں آپ بھی
بخشے ہم کو حضور
خوف کی کیا بات ہے دل مرا جب ساتھ ہے لڑکی
دیکھ تو لیجئے ذرا، کیا سہانی رات ہے
یہ سماں یہ بے رخی، ایسے عالم میں اجی
ہم سے یہ بیگانگی، خوب شئے ہیں آپ بھی
کہاں چلے عالی جناب

لڑکا دل میں اک بات ہے پوچھو تو بتا دوں تم کو
 لڑکی اس قدر پاس نہ آؤ یہ جتا دوں تم کو
 دل میں اک بات ہے
 لڑکا پاس رہ کر بھی یہ کچھ دور رہنے کی ادا
 لڑکی تم کو ڈر ہے تمہیں دیوانہ بنا دے نہ کہیں
 میں ابھی غیر ہوں ڈرتی ہوں کہ دنیا کی نظر
 اس ملاقات کو افسانہ بنا دے نہ کہیں
 لڑکا گر اجازت ہو تو اس دل میں چھپا لوں تم کو
 لڑکی اس قدر پاس نہ آؤ یہ جتا دوں تم کو
 دل میں اک بات ہے
 لڑکی میں تمہاری ہوں تمہاری ہی رہوں گی لیکن
 لڑکا تم کو یہ ڈر ہے کہ انجام وفا کیا ہوگا
 میری جاں میرا جہاں میرا مقدر ہو تم
 کس طرح مجھ سے جدا میرا ہی سایہ ہوگا
 لڑکی اپنا دل چیر کے کس طرح دکھا دوں تم کو؟
 لڑکا اپنا دل چیر کے کس طرح دکھا دوں تم کو؟
 لڑکی اس قدر پاس نہ آؤ یہ جتا دوں تم کو
 دل میں اک بات ہے

(آوازیں۔ احمد رشدی۔ مالا موسیقی۔ خلیل احمد۔ فلم۔ درود)

لڑکا جان من میں وہ نہیں جو ہے قبلہ کو یقین
 سر پہ دو اک بال ہیں وہ نہ جھڑ جائیں کہیں
 عشق سے باز آئے ہم کیجیے ہم پہ کرم
 عشق ہے یا دل لگی خوب شئے ہیں آپ بھی
 بخشے ہم کو حضور
 لڑکی میں بھی راضی آپ بھی پھر کسی قاضی سے کیا
 دل سے دل جب مل گیا حال اور ماضی سے کیا
 لڑکا سوچ لیجئے اے جناب کر نہ دیں خانہ خراب
 لڑکی چھوڑیے بیگانگی
 لڑکا خوب شئے ہیں آپ بھی
 لڑکی کہاں چلے عالی جناب

(آواز۔ احمد رشدی۔ مالا موسیقی۔ اے حمیدہ فلم۔ میں وہ نہیں)

ماہ لقا... محبوبہ..... ماہ لقا... محبوبہ
 عشق کیا، کوئی شوق نہیں
 عاشق ہم بد ذوق نہیں..... ماہ لقا..... محبوبہ
 خلوت یعنی تنہائی
 کھینچ کے ہم کو لے آئی
 آپ عبا و قبا پہ نہ جائیں
 ہم سے محبت تو فرمائیں
 ماہ لقا..... محبوبہ..... ماہ لقا..... محبوبہ
 غیض و غضب یہ رہنے دیں
 دل کی بات تو کہنے دیں
 قصہ ہے یہ مختصراً
 نیک بہت ہیں ہم عملاً
 ماہ لقا..... محبوبہ

عرض دل پر غور کریں
 فیصلہ اب فی الفور کریں
 ہم کو نہ غرق یاس کریں
 ریش دراز کا پاس کریں
 ماہ لقا..... محبوبہ

(آواز - احمد رشدی، موسیقی - خلیل احمد، فلم - میرے محبوب)

گیت

سمجھ سمجھ کے سمجھ کو سمجھو
 سمجھ سمجھنا بھی اک سمجھ ہے
 سمجھ سمجھ کے بھی جو نہ سمجھے
 میری سمجھ میں وہ نا سمجھ ہے
 اے جی..... تم نے مجھے پہچانا نہیں
 میں دیوانہ نہیں

میں خوب جانتا ہوں
 جو روپ ہے تمہارا
 بہر و پیا ہوں میں بھی
 اے میری ماہ پارہ
 من خوب بھی شناسم
 پیران پار سارا
 اے جی..... تم نے مجھے پہچانا نہیں

اک پھونک مار دوں تو
 ساری زمین ہلا دوں
 اک روپے کو پل میں
 سو روپے بنا دوں
 جس سے ہے پیار تم کو
 اس سے تمہیں ملا دوں
 اے جی..... تم نے مجھے پہچانا نہیں

میری نگاہ میں ہیں
 قانون کی نگاہیں
 لاٹھی پولس کی بن کے
 پھیلی ہیں میری بانہیں
 کوئی نہ بچ سکے گا
 ہیں بند ساری راہیں
 اے جی..... تم نے مجھے پہچانا نہیں

تم یہ نہیں سمجھنا
 نشے میں چور ہوں میں
 جتنی قریب ہوں تم

اتنا ہی دور ہوں میں
 صفر نہ مجھ کو سمجھو
 عبدالشکور ہوں میں
 اے جی..... تم نے مجھے پہچانا نہیں

(آواز۔ احمد رشدی ۰ موسیقی۔ خلیل احمد ۰ فلم۔ انسپکٹر)

نیکی کر دریا میں ڈال
کوئی سیٹھ بنا بیٹھا ہے اور کوئی بھک منگا

میں ہوں ایک لفنگا
اس دنیا سے ڈرنا کیا
موت سے پہلے مرنا کیا
قسمت قسمت کرنا کیا
نام کسی پر دھرنا کیا
ڈوب ہی مرنا ہو تو چلو پانی بھی ہے گنگا
میں ہوں ایک لفنگا

چلتا ہوں بے ہنگم یار ورتتا ہوں بے ڈھنگا
بات بات پہ کرتا ہوں میں ہر راہی سے دنگا
میں ہوں ایک لفنگا

دنیا سمجھے کام ہے میرا، دھینگا مشتی دنگا
میں ہوں ایک لفنگا

(آواز - احمد رشیدی، موسیقی - خلیل احمد، فلم - لفنگا)

گیت

میں ہوں ایک لفنگا
دنیا سمجھے کام ہے میرا ... دھینگا مشتی دنگا
میں ہوں ایک لفنگا

دنیا ساری لوٹ کھسوٹ
منہ سے زیادہ چمکے بوٹ
میلے دل ہیں اجل سوٹ
اوپر سچ ہے اندر جھوٹ
ہراچھائی چھپی ہوئی ہے ہر اک عیب ہے ننگا
میں ہوں ایک لفنگا

ہم سب کی ہے ایک ہی چال
اس کی محنت، اس کا مال
جیون کیا ہے اک جنجال

کورس

لڑکے عشق والوں کا سدا برا انجام ہوا ہے
 ہم تو بدنام ہوئے حسن کا نام ہو
 ان کے نخرے جو سہے وہ کہیں کا نہ رہے
 لڑکیاں عشق والوں سے کہو مفت آہیں نہ بھرو
 عشق سے پہلے ذرا آئینہ دیکھ تو لو
 صبح بستر سے اٹھے عشق کرنے کو چلے
 لڑکے حسن کی رت ہے آنی جانی
 عشق کی دنیا ہے لافانی
 لڑکیاں دنیا ہمارے دم سے حسین ہے
 ہم جو نہیں تو کچھ بھی نہیں ہے
 لڑکے حُسن کا جادو حُسن کے جلوے
 عشق نہ ہو تو دو کوڑی کے
 لڑکیاں پھر بھی حُسن کے پیچھے آگے
 عشق پھرے ہے بھاگے بھاگے

لڑکے عشق دیوانہ سہی، عشق کے دم سے رہی، حسن کی بادشہی
 لڑکیاں عشق والوں کا سدا برا انجام ہوا
 لڑکے ہم تو بدنام ہوئے حُسن کا نام ہوا
 ان کے نخرے جو سہے وہ کہیں کا نہ رہے
 لڑکے تاج محل ہے کس کی نشانی
 لڑکیاں پوچھو انار کلی کی زبانی
 لڑکے مچھلی تل کے کس نے کھلائی
 لڑکیاں کچے گھڑے پہ کون تھی آئی
 لڑکے دودھ کی نہر نکالی کس نے
 لڑکیاں عشق کی لاج بچالی کس نے
 لڑکے یاد کرو مجنوں کا فسانہ
 لڑکیاں چھوڑ بھی یہ راگ پرانا
 لڑکیاں اب تو جو ہم پہ مرے پہلے کچھ کام کرے، ٹھنڈی آہیں نہ بھرے
 سب آؤ مل جل کے رہیں

(آوازیں۔ رشدی۔ نسیم شاہیں اور ہمنوا، موسیقی سہیل رعنا، فلم۔ جب سے دیکھا ہے تمہیں)

لڑکا کھٹی کڑی میں مکھی پڑی، ہائے مری اماں
 لڑکی کیسے اناڑی کے پالے پڑی، ہائے مری اماں
 لڑکا آنکھیں دکھا نا بڑی بڑی ہائے مری اماں
 کھٹی کڑی میں مکھی پڑی
 لڑکی مویا یہ نگوڑا کسی کام کا نہ کاج کا، دشمن ہے بس ڈھائی سیراناج کا
 لڑکا باتیں بنائے بڑی بڑی ہائے مری اماں
 سن لے میری رات کی رانی، تجھ پہ صدقے میری نانی
 تو جو کہے تو آج لٹا دوں، اپنی یہ انمول جوانی
 روٹھ نہ جا یوں گھڑی گھڑی، ہائے مری اماں
 لڑکی میں نے مانگی لپ کی اسٹک، مویا ہاکی اسٹک لایا
 میں نے مانگی نیل کی پالش مویا بوٹ کی پالش لایا
 اُلٹی ہے کیا تری کھوپڑی، ہائے مری اماں
 لڑکا عقل کہاں سے لاؤں پیاری، وہ تو میں نے تجھ پر واری
 لڑکی بھینس کے آگے بین بجائی، ہائے رے دیا میں تو ہاری
 لڑکا عقل بڑی یا بھینس بڑی، ہائے مری اماں
 لڑکی کیسے اناڑی کے پالے پڑی، ہائے مری اماں
 دونوں کھٹی کڑی میں مکھی پڑی، ہائے مری اماں

سب تالی بجے بھئی تالی بجے
 لڑکی مٹا ہمارا دودھوں نہائے پوتوں پھلے
 لڑکا تالی بجے بھئی تالی بجے
 مٹے میاں ہوں اتنے بڑے تاروں کو چھولیں کھڑے کھڑے
 ایک لڑکی مٹے کے ماموں چوسیں انگوٹھا
 بچہ پھوپھو ہماری دودھو پیئے
 سب تالی بجے بھئی تالی بجے
 لڑکا مٹے کی آنٹی، کھٹ مٹھی گولی
 ایک لڑکی چکھو تو نکلے کڑوی نبولی
 دوسری لڑکی مٹے کے ماموں تھالی کے بیگن
 ایک لڑکی بیگن نہیں جی، چکنے گھڑے
 سب تالی بجے بھئی تالی بجے
 ایک لڑکی مٹے میاں تو دو لہا بنے
 دوسری لڑکی مٹے کے ماموں گھوڑا بنے
 لڑکا مٹے کی پھوپھی کھینچے لگام
 بچہ ماموں رُکے تو ڈنڈے پڑے
 سب تالی بجے بھئی تالی بجے
 لڑکا مٹا ہمارا دودھو نہائے پوتوں پھلے
 تالی بجے بھئی تالی بجے

(آوازیں۔ آرن پروین۔ شکیل۔ نگہت سیما اور دوسرے۔ موسیقی۔ خلیل احمد۔ فلم۔ لوری)

(آواز۔ احمد رشدی۔ آرن پروین۔ موسیقی۔ خلیل احمد۔ فلم۔ آنجل)

بوجھورے منے

ایک پرندہ ایسا دیکھا جس کا سر نا پیر
اس کو پانی میں ڈالو تو وہ جاتا ہے تیر
اچھا۔۔۔ہاں ہاں

کھاتا ہے وہ گیس ہوا؟ ارے بوجھو منے کیا ہے؟
ارے بوجھو منے.....عُتارا
ایک تارا گلو تارا دو تارا گلو تارا
جیے میرا منا جیے میرا پیارا

(آوازیں۔ آئرین پروین اور ہمنوا موسیقی۔ خلیل احمد ۵ فلم۔ کنیز)

کورس

ایک تارا گلو تارا دو تارا گلو تارا
جیے میرا منا جیے میرا پیارا

منے نے اک بلی پالی بلی نے اک چوہا
چوہے نے اک سنا پالا گتے نے اک گھوڑا
گھوڑے نے جب لات چلائی منا بولا وہ مارا
ایک تارا گلو تارا دو تارا گلو تارا

گاڑی پہنچی اسٹیشن پر اُس میں سے نکلا بھالو
جو کٹے کا ماموں ہے اور مرغی کا ہے خالو
بندر بولا ککڑوں کوں اور مرغی نے چکارا
ایک تارا گلو تارا دو تارا گلو تارا

نغمہ

ہمت سے ہر قدم اٹھانا تو ہے پاکستانی
تجھ سے ہی ملک بنے گا دنیا میں لاثانی

چندا کی گودی میں تارا میری گود میں تو
اپنا وطن ہے اک پھلواری تو اس کی خوشبو
اس خوشبو سے مہکے دنیا تجھ سے جینا سیکھے دنیا
تیرا رکھوالا ہے اللہ، بگڑے کام بنائے مولا
بولو بیٹا اللہ اللہ

بادل تیرے دریا تیرے تیری ہر وادی
ہر قیمت پر باقی رکھنا اپنی آزادی
آزادی کی خاطر جینا، آزادی کی خاطر مرنا
تیرا رکھوالا ہے اللہ، بگڑے کام بنائے مولا
بولو بیٹا اللہ اللہ

ہمت سے ہر قدم اٹھانا تو ہے پاکستانی

(آواز۔ احمد رشدی، موسیقی۔ سہیل رعنا، فلم۔ جب سے دیکھا ہے تمہیں)

ترانہ

اپنے پرچم تلے ہر سپاہی چلے
ہاں سپاہی ہیں ہم، یوں بڑھائیں قدم
جیسے تاروں کے جھرمٹ میں چندا چلے

پھول سے ہیں مگر ہم شرارے بھی ہیں
نرم لہریں بھی، طوفان کے دھارے بھی ہیں
وقت آئے تو بن جائیں گے تیر ہم
اپنے ہر خواب کی خود ہیں تعبیر ہم
حق کی خاطر کٹا دیں گے اپنے گلے
اپنے پرچم تلے

پاک ہے یہ زمیں، پاک ہے آسماں
 کوئی غدار رہنے نہ پائے یہاں
 دل میں ایمان، ہاتھوں میں قرآن ہے
 ہم میں ہر ایک سچا مسلمان ہے
 ہم بُرے سے بُرے ہیں بھلے سے بھلے
 اپنے پرچم تلے

اپنے پیارے وطن کو سبائیں گے ہم
 ذڑے ذڑے کو سورج بنائیں گے ہم
 کوئی دشمن جو روکے ہمارے قدم
 بڑھ کے اُس کا ہی تختہ الٹ دیں گے ہم
 اپنے پرچم تلے، ہر سپاہی چلے

(آواز۔ مالا اور ہمنوا، موسیقی۔ ماسٹر عنایت حسین، فلم۔ اک تیرا سہارا)

گیت

آوازیں
 لڑکی
 بڑھے چلو، بڑھے چلو
 جارے جارے میرے ڈھول سپاہی
 تیرا اللہ نگہباں ہو
 راہوں کے صدقے یہ غم کی ماری
 میری خوشی تیری خوشیوں پہ داری
 تیری بلائیں مجھے لگ جائیں ساری
 میری دعائیں تیرے ساتھ ہیں راہی
 تیرا اللہ نگہباں ہو
 آوازیں
 لڑکی
 بڑھے چلو، بڑھے چلو
 جارے جارے میرے ڈھول سپاہی
 تیرا اللہ نگہباں ہو

سینے سے تیرا پیا رنگائے
 بیٹھی رہو گی یوں ہی نین بچھائے
 لوٹ کے جب تک تو آنہ جائے
 پل پل دے گا میرے غم کی گواہی
 تیرا اللہ نگہاں ہو
 بڑھے چلو بڑھے چلو
 آوازیں
 لڑکی
 جارے جارے میرے ڈھول سپاہی
 تیرا اللہ نگہاں ہو

(آواز۔ نسیم شاہین، موسیقی۔ خلیق احمد، فلم، خاموش رہو)

گیت

میرے بہادر بھیا تجھ پر ناز کرے تری بہنا
 سینہ سپر رہنا

جب جنگ کی خبریں آئیں، مرے دل سے نکلیں دعائیں
 مراشان سے سرتن جائے، تری دور سے لوں میں بلائیں
 بھیا۔۔۔ آگے بڑھتے رہنا، سینہ سپر رہنا

جب توپ دہانہ کڑکے، مرے دل میں آگ سی بھڑکے
 جی چاہے میں بھی رن میں، دشمن سے لڑوں بڑھ بڑھ کے
 بھیا۔۔۔ زخموں کو سمجھوں گہنا، سینہ سپر رہنا

جو تیرے مقابل آئے، اللہ کرے مر جائے
 تو سارے وطن کا نگہاں، تجھے عمر مری لگ جائے
 بھیا۔۔۔ پاؤں جمائے رہنا، سینہ سپر رہنا
 میرے بہادر بھیا، تجھ پر ناز کرے تری بہنا
 سینہ سپر رہنا

(آواز، مہناز، موسیقی۔ خلیق احمد، فلم۔ جہاد)

دل میں قرآن ہونٹوں پہ تکبیر ہے
 جوش عباس ہے عزمِ شبیر ہے
 ہر مسلمان حیدر کی شمشیر ہے
 سر پہ سایہ فگن دستِ خیبر شکن
 ساتھیو..... مجاہدو
 جاگ اٹھا ہے سارا وطن ساتھیو مجاہدو

(آواز۔ مسعودرانا اور ہمنوا موسیقی۔ خلیل احمد فلم۔ مجاہد)

کورس

ساتھیو مجاہدو
 جاگ اٹھا ہے سارا وطن ساتھیو مجاہدو

جو بھی رستے میں آئے گا کٹ جائے گا
 رن کا میدان لاشوں سے پٹ جائے گا
 آج دشمن کا تختہ الٹ جائے گا
 ساتھ ہیں مرد و زن، سر سے باندھے کفن
 ساتھیو..... مجاہدو

آج مظلوم ظالم سے ٹکرائیں گے
 اپنی طاقت زمانے سے منوائیں گے
 سامراجی خداؤں پہ چھا جائیں گے
 ہر جری صف شکن، ہر جواں تیغ وزن
 ساتھیو..... مجاہدو

ترانہ

اے دشمنِ دین تو نے کس قوم کو لاکارا
لے ہم بھی ہیں صفِ آرا

آ دیکھ کہ یہ بازو بازو ہیں کہ تلواریں
سینے ہیں مجاہد کے یا آہنی دیواریں
گر جاتی ہیں قدموں میں کس طرح سے دستیاں
ہم تجھ کو دکھا دیں گے سو بار یہ نظارہ
لے ہم بھی ہیں صفِ آرا

جس راہ سے آئے گا اس راہ پہ ماریں گے
پانی بھی نہ مانگے گا، یوں نشہ اتاریں گے
ہم موت کی وادی سے، یوں تجھ کو گزرائیں گے
اس قوم سے لڑنے کی ہمت نہ ہو دوبارہ
لے ہم بھی ہیں صفِ آرا

معلوم نہیں تجھ کو، یہ قوم ہے فولادی
ہر ایک مسلمان ہے دیوانہ آزادی
اک نعرہ ہے ہر قریہ، اک شعلہ ہے ہر وادی
ہر نقشِ کفِ پا ہے دہکا ہوا انگارہ
لے ہم بھی ہیں صفِ آرا

اس قوم کا ہر بچہ اللہ کا سپاہی ہے
اس خاک کا ہر ذرہ تصویرِ الہی ہے
اس ملک کا ہر گوشہ، اک زندہ گواہی ہے
ہر ایک دھڑکتا دل ایماں کا ہے گہوارہ
اے دشمنِ دین تو نے کس قوم کا لاکارا
لے ہم بھی ہیں صفِ آرا

(آواز۔ شوکت علی، موسیقی۔ خلیل احمد، فلم۔ جہاد)

ترانہ

آئے تھے بڑے تن کے جانباز و جبری بن کے
 اک ہاتھ پڑا سر پر سب ٹوٹ گئے منکے
 کہتے تھے کہ ہم یہ ہیں کہتے تھے کہ ہم وہ ہیں
 دنیا نے بھی دیکھا ہے جو آپ ہیں، ہم جو ہیں
 ہم ایک حقیقت ہیں اور آپ فقط ”شو“ ہیں
 جب پاک فضاؤں میں طیارے ذرا سنکے
 اک ہاتھ پڑا سر پر سب ٹوٹ گئے منکے

اب سوچ کے لالہ جی اس دیس کا رخ کرنا
 نٹ کھٹ ہیں بڑے ہم بھی رُک جاؤ وہیں، ورنہ
 دلی میں نہ دے بیٹھیں ہم لوگ کہیں دھرنا
 معلوم ہے تم کو بھی ہم ویر ہیں کس رن کے
 اک ہاتھ پڑا سر پر سب ٹوٹ گئے منکے

اب خواب میں پی لینا وہ چھوٹا سا پیانہ
 یوں ہاتھ نہ آئے گا لاہور کا جم خانہ
 اب منہ سے نہ کچھ کہیے بن جائے گا افسانہ
 گنگا ہی میں دھو لینا سب داغ یہ دامن کے
 اک ہاتھ پڑا سر پر سب ٹوٹ گئے منکے

کہتے ہیں سیانے کو کافی اک اشارہ ہے
 بھارت کے مقدر کا گردش میں ستارہ ہے
 کشمیر ہمارا تھا کشمیر ہمارا ہے
 اب چال میں آئیں گے پنڈت نہ برہمن کے
 اک ہاتھ پڑا سر پر سب ٹوٹ گئے منکے
 آئے تھے بڑے تن کے جانباز و جبری بن کے

(آواز۔ مسعود رانا، موسیقی۔ خلیل احمد، فلم۔ جہاد)

دل میں ہے قرآن کا اجالا ہونٹوں پہ تکبیر
آنکھوں میں روشن ہے ہر دم روضے کی تصویر
اپنے نبی کے خوابوں کی میں بن جاؤں تعبیر
کفرستاں کے بتوں کو اک دن میں کلمہ پڑھاؤں
پیاری ماں... دعا کرو..... میں جلد بڑا ہو جاؤں

میرے راج میں دنیا ہو گی، دنیائے اسلام
سب انسان برابر ہوں گے، خوشیاں ہوں گی عام
دھوپ میں جلنے والوں پہ کردوں گا اپنی چھاؤں
پیاری ماں... دعا کرو..... میں جلد بڑا ہو جاؤں

(آواز۔ نسیم بیگم ○ موسیقی۔ نثار بزمی ○ فلم۔ عادل)

دُعا

پیاری ماں... دعا کرو..... میں جلد بڑا ہو جاؤں
جلد بڑا ہو کر میں اپنے دین کے کچھ کام آؤں
پیاری ماں... دعا کرو..... میں جلد بڑا ہو جاؤں

نہنے منے بازو ہیں یہ حیدر کی تلوار
دل ہے خدا کا گھر اور سینہ کعبے کی دیوار
اس دیوار کے سائے میں، میں دنیا کو لے آؤں
پیاری ماں... دعا کرو..... میں جلد بڑا ہو جاؤں

وہ گلوکار

جنہوں نے حمایت علی شاعر کے نعमत گائے

ملکہ ترنم نور جہاں

- ۱۔ اے حبیب کبریا، اے رحمت اللعالمین
- ۲۔ نہ چھڑا سکو گے دامن (۱)
- ۳۔ نہ چھڑا سکو گے دامن (۲)
- ۴۔ ہر قدم پر نئے نئے سانچے میں ڈھل جاتے ہیں لوگ
- ۵۔ زندگی کی ہر مسرت آپ کے پہلو میں ہے
- ۶۔ سو جا میری گڑیا، تو کیوں نکل نکل جاگے (لوری)
- ۷۔ چندا کے ہنڈولے میں (لوری)
- ۸۔ کوئی میرے محبوب ساد دنیا میں نہیں ہے
- ۹۔ میرے محبوب تجھے یاد کروں یا نہ کروں
- ۱۰۔ میرے محبوب تر اساتھ ہے تنہائی ہے
- ۱۱۔ کلی مسکرائی جو گھونگھٹ اٹھا کے، خدا کی قسم تم بہت یاد آئے (دوگانا)

مہدی حسن

- ۱۔ خداوند ایہ کیسی آگ سی جلتی ہے سینے میں
- ۲۔ اے جان وفادل میں تری یاد رہے گی (۱)
- ۳۔ اے جان وفادل میں تیری یاد رہے گی (۲)

- ۴۔ نوازش، کرم، شکر یہ، مہربانی
- ۵۔ اس کے غم کو غم ہستی تو مرے دل نہ بنا

سلیم رضا

- ۱۔ تجھ کو معلوم نہیں، تجھ کو بھلا کیا معلوم
- ۲۔ جب سے دیکھا ہے تمہیں دل کا عجب عالم ہے
- ۳۔ میں رہ رہوں کوئی رہن نہیں ہوں
- ۴۔ دل میں چپکے چپکے جاگے تیرا میٹھا میٹھا پیار (دوگانا)
- ۵۔ ہم نے تو تمہیں دل دے ہی دیا (دوگانا)

مسعود رانا

- ۱۔ سامنے رشک قمر ہو تو غزل کیوں نہ کہوں
- ۲۔ ہم بھی مسافر، تم بھی مسافر
- ۳۔ یہ دنیا کسی کی ہوئی ہے نہ ہوگی
- ۴۔ عجیب ہے تر انصاف سنگدل دنیا
- ۵۔ اس جہاں کے لوگ بھی کیا عجیب لوگ ہیں
- ۶۔ تم سہ حسین، کوئی نہیں کائنات میں
- ۷۔ جاگ اٹھا ہے سارا وطن سا تھیو۔ مجاہدو (کورس)
- ۸۔ دور ویرانے میں اک شمع ہے روشن کب سے (دوگانا)
- ۹۔ ساتھی میرے، شام سویرے محنت اپنا کام (کورس)
- ۱۰۔ اس دنیا سے نفرت ہے مجھے
- ۱۱۔ کلی مسکرائی جو گھونگھٹ اٹھا کے، خدا کی قسم تم بہت یاد آئے (دوگانا)
- ۱۲۔ مکھڑے پہ آئیل، کہ چندا پہ بادل..... (توالی)

- ۱۔ ہوانے چپکے سے کہہ دیا کیا، کہ پھول لہرا کے ہنس پڑے ہیں
- ۲۔ میں نے تو پریت نبھائی سا نور یارے نکلا تو ہر جائی
- ۳۔ اے خدا تیرے جہاں میں میری قیمت کیا ہے
- ۴۔ ہم بھی ہیں پیار کے قابل کبھی سوچا ہی نہ تھا
- ۵۔ دیکھ اے بے رحم آسمان
- ۶۔ رات کی بتیاں، پوچھو نہ ہم سے
- ۷۔ تو ہے خوش نصیب اے دل تیرے دن بدل گئے ہیں
- ۸۔ ہونٹوں پہ دل کی بات جو آئے تو کیا کروں
- ۹۔ مان بھی جاؤ پیارے للہ دے دو معافی
- ۱۰۔ پی کے بوتل مے کی ساری دنیا بہکی
- ۱۱۔ جب رات ڈھلی تم یاد آئے (دوگانا)
- ۱۲۔ دل میں اک بات ہے پوچھو تو بتا دوں تم کو (دوگانا)
- ۱۳۔ آسمان تلے۔ پیار کا یہ جہاں (دوگانا)
- ۱۴۔ دل تڑپے دن ریناں (کورس)
- ۱۵۔ دل میں چپکے چپکے جاگے تیرا میٹھا میٹھا پیار
- ۱۶۔ دور ویرانے میں اک شمع روشن کب سے (دوگانا)
- ۱۷۔ ایک تارا گوتارا (کورس)
- ۱۸۔ کہاں چلے عالی جناب (دوگانا)
- ۱۹۔ ہم نے تو تمہیں دل دے ہی دیا (دوگانا)
- ۲۰۔ اپنے پرچم تلے ہر سپاہی چلے (کورس)

- ۱۔ کسی چمن میں رہو تم بہار بن کے رہو
- ۲۔ واللہ سر سے پاؤں تلک موج نور ہو
- ۳۔ مانا کہ حضور آپ ہزاروں میں حسین ہیں
- ۴۔ تو حسین، تیرا جہاں حسین
- ۵۔ گل کہوں خوشبو کہوں، ساغر کہوں، صہبا کہوں
- ۶۔ پیار میں ہم اے جان تمنا جان سے جائیں تو مانو گے
- ۷۔ دونوں طرف ہے آج برابر ٹھنی ہوئی
- ۸۔ ماہ لقا۔۔۔ محبوبہ
- ۹۔ ہوگئی۔ ہوگئی۔ محبت ہوگئی
- ۱۰۔ یہ خوشی عجب خوشی ہے اسے جانے کیا زمانہ
- ۱۱۔ چاند سے چاندنی جدا ہو سکتی ہے
- ۱۲۔ ہمت سے ہر قدم اٹھانا تو ہے پاکستانی
- ۱۳۔ دل یہاں، نظر وہاں، خیال ہے کہاں
- ۱۴۔ میں ہوں اک لفنگا
- ۱۵۔ میں حسن کا شیدائی
- ۱۶۔ چکلک چکلک چاؤ چاؤ چاؤ
- ۱۷۔ کیوں حضور کیوں، یہ غرور کیوں (دوگانا)
- ۱۸۔ رات جوان ہوگئی تیرے شباب کی طرح (دوگانا)
- ۱۹۔ پیار کا سماں آرزو جواں (دوگانا)
- ۲۰۔ نیخڑے کی کیا بات ہے
- ۲۱۔ کیا چیز ہو تم واللہ شعلہ ہو کہ شبنم ہو

- ۲۲۔ کہاں چلے عالی جناب، چھوڑیے بھی یہ حجاب
 ۲۳۔ تمہی کو چاہے مراد ل زباں کہے نہ کہے
 ۲۴۔ تم نے مجھے پہچانا نہیں
 ۲۵۔ کیا اشارہ تو نے مجھ کو پیچھے پیچھے آنے کا
 ۲۶۔ بل دے کے نہ یوں زلفوں کو جھٹک
 ۲۷۔ اے میا، اے میا۔ میں اندھیرے کا دیا
 ۲۸۔ لیلی گھسی ہے مجنوں کے دل میں
 ۲۹۔ چھریا آج چلی ہم سے سجنوا
 ۳۰۔ شعلہ کہوں کہ پھول کہوں، کیا کہوں تمہیں
 ۳۱۔ میری نظر میں کیا ہو تم، کیا ہوں میں (دوگانا)
 ۳۲۔ کھٹی کڑی میں کھٹی پڑی (دوگانا)
 ۳۳۔ تم بھی شرابی ہو (دوگانا)
 ۳۴۔ عشق والوں کا سدا برا انجام ہوا (کورس)
 ۳۵۔ دل میں چپکے چپکے جاگے تیرا میٹھا میٹھا پیار
 ۳۶۔ ایک تارا گگوتا را (کورس)
 ۳۷۔ جب رات ڈھلی تم یاد آئے (دوگانا)
 ۳۸۔ دل میں اک بات ہے پوچھو تو بتا دوں تم کو (دوگانا)
 ۳۹۔ رایت الصبیح علی قصر (کورس)
 ۴۰۔ زندگی کی ہر خوشی اشکوں میں ڈھل کر رہ گئی (دوگانا)
 ۴۱۔ میرے سینے میں بھی دل ہے کوئی اتنا سچھے (دوگانا)
 ۴۲۔ آئے تھے بڑے تن کے
 ۴۳۔ آگے آگے تم ہو پیچھے پیچھے ہم ہیں (دوگانا)
 ۴۴۔ شعلہ کہوں کہ پھول کہوں کیا کہوں تمہیں

- ۴۵۔ لوگ تو اس کو محبت کی ادا کہتے ہیں
 ۴۶۔ چل کہیں دور بہت دور جہاں کوئی نہ ہو
 ۴۷۔ تمہیں مبارک ہو میرے ہم دم
 ۴۸۔ اس جہاں کے لوگ بھی کیا عجیب لوگ ہیں
 ۴۹۔ لیے چلا ہے دل کہاں (دوگانا)
 ۵۰۔ ایل۔ او۔ وی۔ ای۔ ای Love محبت کر کسی سے نہ ڈر

ناہید نیازی

- ۱۔ تجھ کو معلوم نہیں، تجھ کو بھلا کیا معلوم
 ۲۔ ہم نے تو محبت میں تم کو بھی خدا جانا
 ۳۔ کیسا ہے یہ جہاں
 ۴۔ کیوں حضور کیوں، یہ غرور کیوں (دوگانا)
 ۵۔ رات جوان ہو گئی تیرے شباب کی طرح (دوگانا)
 ۶۔ پیار کا سماں آرزو جواں (دوگانا)
 ۷۔ رایت الصبیح علی قصر (کورس)

نجمہ نیازی

- ۱۔ یہ رات یہ محفل
 ۲۔ لیے چلا ہے دل کہاں (دوگانا)
 ۳۔ رایت الصبیح علی قصر (کورس)
 ۴۔ آگے آگے تم ہو پیچھے پیچھے ہم (دوگانا)

رونا لیلیٰ

۱۔ اماں کی باہوں میں پیارا (لوری)

ثریا حیدر آبادی

۱۔ چنڈا کے ہنڈولے میں (لوری)

نگہت سیما

۱۔ اللہ اللہ..... سو جا میری آنکھوں کے تارے

مہناز

۱۔ مرے سامنے آ کے چھپ جانے والے (وہاب خان)

۲۔ میرے بہادر بھیا تجھ پر ناز کرے تیری بہنا۔ سیدہ سپر رہنا

اے نیر

۱۔ ابھی ابھی میں سوچ رہا تھا۔ کیا گاؤں

شوکت علی

۱۔ اے دشمن دیں تو نے کس قوم کو لاکارا

آرژن پروین

۱۔ ہر ایک تم ہنستے ہوئے ہم نے سہا ہے

۲۔ ایک نظر سے پیار کروں ایک نظر سے وار

۳۔ اے خدا تو ہی بتا جرم کیا میں نے کیا

۴۔ بھولی دلہنیا کا جیا لہرائے (کورس)

۵۔ چھوڑ چلی رے سکھی بابل کا گھر وا (کورس)

۶۔ اوما تجھی رے لہر آج کوئی گیت سنائے

۷۔ زندگی کی ہر خوشی، اشکوں میں ڈھل کر رہ گئی (دوگانا)

۸۔ دل کی بتیاں جانے نہ بلم بھولا

۹۔ میری نظر میں کیا ہو تم، کیا ہوں میں (دوگانا)

۱۰۔ کھٹی لڑی میں مکھی پڑی (دوگانا)

۱۱۔ تم بھی شرابی ہو (دوگانا)

نسیم بیگم

۱۔ مست مست مست مستم یا للہی

۲۔ دیا جلے چھاؤں تو ڈرائے۔ دیا تجھے تورین

۳۔ دل ایک بار چاہے تو سو بار دیکھنا

۴۔ میرے سینے میں بھی دل ہے کوئی اتنا سمجھے (دوگانا)

۵۔ رہے برس برس تو شادمان (کلاسیکی نغمہ) (دوگانا)

۶۔ اجی کیا کہہ رہی ہے یہ نظر آہستہ آہستہ

۷۔ پیاری ماں دعا کرو میں جلد بڑا ہو جاؤں (لوری)

نسیم شاہین

۱۔ جارے جارے میرے ڈھول سپاہی تیرا اللہ نگہباں ہو

۲۔ لال بنی میری موتین والی

۳۔ عشق والوں کا سدا بُرا انجام ہوا (کورس)

۴۔ مکھڑے پہ آنچل کہ چندا پہ بادل (قوالی)

بلقیس خانم

۱۔ لاج کرو نہ مورے بالم نجر یا ہم سے ملاؤ

۲۔ بلما اناڑی

۳۔ شرم سے پلکیں جھکی جھکی ہیں

فریدہ خانم

۱۔ رہے برس برس تو شادمان (کلاسیکی نغمہ)

مجیب عالم

۱۔ میں خوشی سے کیوں نہ گاؤں میرا دل بھی گا رہا ہے

بشیر احمد قوال

۱۔ مکھڑے پہ آنچل کہ چندا پہ بادل (قوالی)

☆

حمایت علی شاعر کے تمام فلمی نعمات دستیاب نہ ہو سکے، یہ انتخاب محدود ہے۔ حسب ذیل فلموں کے اکثر نعمات دسترس میں نہیں۔ منزل ہے کہاں تیری، جہاد، بالم، جھلک، انسپکٹر، شہر اور سائے، چودھویں صدی، قانون، خاموش رہو اور مجاہد وغیرہ۔ قارئین کرام کی نگاہ میں ہوں تو برائے کرم اعانت فرمائیں۔ (مرتب)